

ठसलें. ह्या गोष्टीचें वर्णन करतांना पोलिटिकल एजंट मे-
कफर्सन साहेब ह्यांनीं एके ठिकाणीं असें लिहिलें आहे कीं,
“हिंदूंच्या रीतिरिवाजाप्रमाणें शिंध्यांच्या कुलाचें आणि रा-
ज्याचें रक्षण होऊन तें निरंतर चालावें, अशी इच्छा लॉर्ड
क्यानिंग ह्यांची होती. तिला अनुसरून त्यांनीं महाराजांशीं
खातरीचें भाषण केलें. तेणेंकरून महाराजांस परम संतोष
झाला. दत्तक घेऊं घावयाचा नाही, आणि शिंध्यांचा वंश
खुडून टाकावयाचा, असा इंग्रज सरकाराचा हेतु आहे,
असें जर महाराजांस आणि त्यांच्या सरदारांस त्या वेळीं वा-
टलें असतें, तर, आणीबाणीच्या वेळीं इंग्रजसरकारास साह्य
करण्याविषयीं त्यांचीं मनें बळविणें हें परम अशक्य झालें
असतें.” शिवाय लॉर्ड क्यानिंग ह्यांनीं महाराजांचा फार
मोठा आदरसत्कार केला, तेणेंकरून महाराजांस मोठा
संतोष झाला.

आणखी, महाराज आणि वरोवरची सरदारमंडळी ह्यांस
आगगाळ्या, तारायंत्र, वाफेचें यंत्र, आगबोटी, इत्यादिवस्तु
पाहून मोठें नवल वाटलें. सूत काढण्याचें यंत्र पाहून महा-
राज झणाले कीं, “गरीब मजुरांचे श्रम वांचविण्याची ही
केवढी तरी उत्तम युक्ति आहे!” आणि आपल्या टांकशळेंत
वाफेचें यंत्र चालू करण्याचा त्यांनीं निश्चय केला. त्याप्रमाणेंच
सरदार मंडळींतले एक गृहस्थ झणाले कीं, “मनुष्याचा गर्व

नाहींसा होण्यास कलकत्ता हें ठिकाण योग्य आहे." निजीव वस्तु स्वतः बोलत नसतात. परंतु, त्या मनुष्यास सत्विचार सुचवून बोलायास लावतात. चमत्कार आहे.

ही महाराजांची स्वारी मे महिन्यांत परत राजधानीस आली. त्या वेळेच्या थोड्या आधीच, एका मोठ्या भयंकर प्रकरणाचा प्रादुर्भाव हिंदुस्थानांत झाला होता, आणि त्या प्रकरणाशी, दिनकररावांचा निकट-फारच निकट-संबंध होता. आणि तें प्रकरण थोडक्यांत सांगतां येण्यासारखें नाही. कदाचित् त्याचें चांगलें कथन करण्यास एक भाग देखील पुरावयाचा नाही. तथापि, विस्तारभयास्तव, एका भागांत त्याचें वर्णन करण्याचें आह्मी योजिलें आहे. तो भाग ह्मणजे आतां ह्याच्या पुढचाच होय.



भाग साहावा.

शिपायांचें बंड.

आर्या.

हरिहरजनाश्रय बरा

होतें तदितर जनाश्रयें भंड

लागुनि असमर्थोच्या

कांसिल्या वख पावतें दंड.

मोरोपंत.



दीचा प्रवाह शांतपणें चालत असावा, त्यांतल्या जलचरांनीं स्वस्थपणें क्रीडा करीत फिरावें, आणि तें सगळें पाहून प्रेक्षकांस संतोष होत असावा, असें चाललें असतां, अकस्मात् मध्येच एक खळगा पडून भोंवरा उत्पन्न व्हावा, त्यानें पाणी खवळून जावें, आणि त्याच्या योगानें जलचरांस अतिशयित पीडा व्हावी, हें दृष्टीस पडणें फार खेदास्पद वाटतें. सणून तें कधीं घडूं नये, अशी माणसाची इच्छा असते. परंतु, तें त्याच्या हातचें नसतें; पराधीन असतें. तोच प्रकार मनुष्याच्या व्यवहा-

१२० रावराजे सर दिनकरराय राजवाडे ह्यांचें चरित्र.

रांचा आहे. त्यांतले असे अनिष्ट प्रकार माणसांस निमूट-पणें पाहावे लागतात, एवढेंच केवळ नव्हे, तर त्यांत अति-शयित हानिही सोसावी लागते. तसा एक प्रकार ह्या भागांत, सांगावयाचा आहे. तो राजकीय संबंधाचा आहे.

इंग्लिशांचें राज्य हिंदुस्थानांत स्थापित झाल्यास आतां सुमारे दीडशें वर्षे होत आलीं आहेत. आणि दीडशें वर्षे झणजे गुमारे तीन पिढ्यांचा काल होय. इतक्या मुदतीत ह्या देशांत राजकीय अनेक लहानमोठ्या गोष्टी घडल्या. त्यांत इ० स० १८५७ च्या शिपायांच्या बंडाएवढी मोठी गोष्ट दुसरी एक देखील नाही. असें केवळ आझांस हिंदुस्थान-वासी लोकांसच वाटतें असें नाही; तर आमचे राज्यकर्ते इंग्लिश लोक, ह्यांसही असेंच वाटतें. आणि तें अगदी यथार्थ आहे. कां की, त्या बंडाच्या योगाने हिंदुस्थानांतल्या राज्यव्यवस्थेचें सगळें पारडें फिरण्याची वेळ होती. शंभर वर्षे-पर्यंत खपून आणि शेंकडों माणसांचे प्राण खरची घालून जी राज्याची इमारत मोठमोठ्या पराक्रमी इंग्लिश लोकांनी बांधिली आहे, ती इतकी डळमळू लागली होती की, ती आतां जमीनदोस्त होते की काय, असें तेव्हांच्या इंग्लिश कामदारांस, पावलोपावलीं वाटत होते. पण, देवाच्या दयेनें, तसें कांहीं एक झालें नाही. ह्यास जीं कारणें त्या वेळीं आलीं, त्यांतल्या एका मुख्य कारणाचा संबंध-प्रत्यक्षतः

झणा की परंपरया झणा—दिनकरराव झांच्या कर्तृत्वाशी होता. झणून, झा बंडाच्या सगळ्या इतिहासाच्या भरीस येथे न पडतां, त्या संबंधापुरता त्याचा इतिहास येथे थोडक्यांत सांगायचा आहे.

असा अगदी थोडक्यांत जरी येथे हा इतिहास सांगायचा आहे, तरी बंडाच्या कारणांविषयी आणि आरंभा-विषयी थोडा तरी विचार केल्यावांचून राहावत नाही. झा विषयावर इंग्रजीत पुष्कळ ग्रंथ झाले आहेत. त्यांत झा बंडाचीं कारणे अनेकांनीं अनेक सांगितलीं आहेत. त्यांतलीं कांहीं खरीं आहेत. परंतु, आझांस असें वाटतें कीं, बंडाचीं कारणे—खरीं अंतस्थ कारणे—आझां एतद्देशीयांस जितकीं कळलीं आहेत, तितकीं एकाही इंग्लिश ग्रंथकाराम अद्याप कळलीं नाहींत. ही गर्वोक्ति आझां केली आहे, हिजवडल आझांला वाचकांनीं क्षमा करावी. कांहीं इंग्लिश ग्रंथकार काडतुसांचें कारण ह्यास लावितात. आणि कितीएक असें झणतात कीं, आपणांतली जात मोडून टाकण्याचा प्रयत्न इंग्लिश सरकार करित आहे, अशा संशयाचें वेड शिष्यांच्या डोक्यांत भरून त्यांनीं बंड केलें. परंतु, वास्तविक पाहिलें असतां झा दोहोंतही कांहीं अर्थ नाहीं. बाकी एवढें मात्र खरें आहे कीं, त्यांस इंग्लिशांवर उठावयाचें होतें, त्यास बाह्यात्कारी दाखवायास हें एक मोठें सबल कारण

सांपडलें. शिवाय, त्यास धर्मीचें आंग असल्यामुळें त्याचा प्रसार फार लवकर झाला. साताच्यास कोडतांतला कोणी एक मानसिंग ह्या नांवाचा शिपाई ह्याच प्रकारच्या अपग-धावरून फाशी दिला. त्याच्या वापड्याच्या मनांत देहलील काडतुमें कधी आलेलीं कळलीं नाहीत. तथापि, कितीएक इंग्लिश लोकांच्या लक्षात कांहीं कांहीं मुख्य कारणें आलीं होती. आणि त्या वेळचे ग्वाल्हेरचे पोलिटिकल एजंट मेजर मेकफर्सन साहेब हे त्यांतले एक होते. त्यांनी एका ठिकाणी बंडाची मुख्य कारणें मात सांगितलीं आहेत. ती ही —

१. हिदुस्थानांतली स्वराज्यें नष्ट होऊन, त्याच्या जागी इंग्लिशांचा अंमल बसला. आणि जुनी राजकुले दरिद्रावस्थेस पावलीं.

२. लोकांतले पुढारी आणि मुख्य ह्याचे माहात्म्य मुळींच नाहीसे झाले.

३. इनामे किंवा गांवच्या जमिनीच्या संबंधाची जी कामे अनादिकालापासून वंशपरंपरेने चालत आली होती, ती इंग्लिश सरकाराने तहाहयात केलीं.

४. जमिनीचा सारा वसूल करण्याकरितां किंवा कर्जाची फेड करण्याकरितां वंशपरंपरेच्या वतनी जमिनी मालकांकडून काढून दुसऱ्यांस देऊं लागले.

५. सरकारचें कोणी केवढेंही काम केलें तरी त्याला

कोणी शाबास झणेना, की कोणी सुतळीचा तोडा बक्षीस देईना.

६. हिंदुस्थानांतल्या मोठ्या लोकांशी, जातीच्या पुढाऱ्यांशी, किंवा साधारण लोकांशी इंग्लिश कामदार मिळून मिसळून कधी राहीनात.

७. इंग्लिश दिवाणी न्यायपद्धति लोकांस आवडेना.

ही कारणे पुष्कळ अंशी खरी आहेत. परंतु, ह्यांची व्यापकता किती होती, हें आमच्या राज्यकर्त्यांच्या लक्षांत आलें नव्हतें. ज्या माणसांस कधी राजवाड्याबाहेर, चार घोड्यांच्या गाडीवांचून, पडण्याचा प्रसंग न यावा, त्या माणसांस राहायास जागा चांगली मिळूं नये, आणि अब्जने दिवस काढण्याची मारामार पडावी, हें दुःख लहान आहे काय ! ह्या दुःखाच्या आगींत कितीएक माणसांचीं अंतःकरणे जळत होती. आणि त्यांस असे वाटत होते की, इंग्लिश लोक ह्या देशांत आले झगून आपणांस ही विपत्ति भोगावी लागली आहे. अशा स्थितीमध्ये त्यांस इंग्लिशांकडे पाहून संताप उत्पन्न व्हावा, हें अगदीं साहजिक होतें. बाजीराव पेशवे ब्रह्मावर्तस ३० स० १८५१ ह्या वर्षी मरण पावले. त्यांस आठ लाख रुपये पेन्शन मिळत होतें. त्यावर त्यांच्या सगळ्या परिवाराचा इतमाम चांगल्या प्रकारें चालला होता. तो इतमाम, ते मृत्यु पावल्याबरोबर त्यांचे पेन्शन बंद

१२४ रावराजे मर दिनकरराव राजवाडे ह्यांचें चरित्र.

केल्यामुळे, सगळ्या नाहीसा झाला. जीं माणगें लक्षाधीश होनीं, तीं भिक्षेकरी झालीं. त्यांना वाईट वाटावें, आणि संताप यावा, हें अगदीं स्वाभाविक होतें. अशी अवस्था दिल्ली, झांशी, नागपुर, सातारा, इत्यादि किती किती ठिकाणच्या राजकुळांस प्राप्त झाली झणून वर्णावी ! आणखी, त्यांत एक विचार पाहायास पाहिजे होता. तो हा की, अशा प्रकरणांत सार्वभौमांनीं पदच्युतांम जें काय दिलेलें असतें, तें एकट्यास—एकाच्या नौकरीबद्दल एकास पेनशन—असें कांहीं नसतें. ह्याचा संबंध वंशाकडे आणि परिवाराकडे असतो. बाजीराव-साहेबांस आठ लक्ष रुपये देण्याचे ठरविले होते, ते एकट्यांकरितां होते असें नाही. ते पेशवाई राज्याचे मालक जाणून स्वतः त्यांच्याकरितां आणि त्यांच्या परिवाराकरितां होते. आणखी ज्या लेखावरून हें पेनशन ठरलें, त्या लेखांत मालकम साहेबांनीं देखील हें पेनशन तुझांकरितां आणि तुमच्या कुटुंबाकरितां आहे. असें झटलें आहे, असें, चांगल्या आधारानिशीं, हेनरीडुबेर्ली ह्या मडमीनें आपल्या ग्रंथांत, उतरून घेतल्यासारखें करून लिहिलें आहे. तेव्हां, बाजीराव साहेब गेल्याबरोबर फार तर त्यांच्या अंशापुरतें पेनशन बंद व्हावें, आणि कुटुंबाच्या अंशाचें बाकी राहून चालावें, हें योग्य होतें. शिवाय, त्या मानानें पाहिलें झणजे बाजीरावांचे चिरंजीव हेही—परंपरया पेशवाई राज्याचे मा-

लकच व्हावयाचे होते, त्यांचा हक्क त्या पेनशनाच्या कांहीं अंशावर नसावा काय, आणि त्यांचा इतमाम त्या मानाने कांहीं नसावाच काय ! हें केवळ आमच्याच मनांत येतें असें नव्हे; तर, झोंडोपंत नानांचा ह्याविषयीचा अर्ज ब्रह्मावर्ताच्या कमिशनरांनीं सरकारांत पाठविला, त्यावर त्यांनींही असेंच लिहिलें होतें. त्याचा उपयोग दुसरा तर कांहीं झाला नाही, परंतु, हा अर्ज पुढें रवाना केल्याबद्दल सरकारानें त्यांस जबरदस्त ठपका मात्र दिला ! तात्पर्य सांगावयाचें एवढेंच कीं, अशा प्रकारची जी देणगी आमच्या राजकुलोत्पन्नांस मिळाली होती, ती बंद करण्यांत पुरता विचार राहिला नाही, हें बंद चेतण्यास मुख्य कारण झालें, ह्यांत कांहींएक संशय नाही. अशी अवस्था एतद्देशीय राजांची झाली, त्यांच्या बरोबर ती त्यांच्या आसांस, मानकन्यांस, सेवकांस आणि इतर संबंधी माणसांसही प्राप्त झाली. आणखी त्यांचा संबंध ज्या इतर लोकाशी होता, त्या सर्वांस ती जाणवली. झणजे, ह्या विपत्तीची व्याप्ति देशांत बहुत झाली. आणखी ह्यास पूर्वोक्त कारणांची पुष्कळ भर पडली. आणि त्या सर्वांचा परिणाम हा झाला. ह्या कारणांच्या वादांत आह्मांस जास्त पडावयाचें प्रयोजन नाही. परंतु, जी गोष्ट सर्वसामान्य होती, ती येथें दिग्दर्शनार्थ सांगितली. आतां ह्या संबंधानें शिवांच्या दरबारांत आणि राज्यांत काय झालें, तें पाहिलें पाहिजे. कां

की, प्रकृत ग्रंथाच्या विषयाचा संबंध मुख्यत्वे त्याशी आहे.

ह्या प्रसंगी ग्वाल्हेरदरबाराची स्थिति फार नाजूक होती. शिंदेसरकार अगदी तरुण होते. त्यांस स्वभावतःच अधिकाराची मोठी आवड होती. सगळे काय ते आपण, असें न्यास माहजिकच वाटत होतें. शिवाय त्यांस भर देण्यास भोंवतालची मंडळी तयार होती. दिनकररावांवर महाराजांचा विश्राम चांगला बसला होता. तरा त्यांच्या मनाची स्थिति विलक्षण झाली होती. कां कीं इकडे बंडाचा प्रभाव वाढत चालला आहे असा दिसावा; तिकडे इंग्लिश सरकार विताक्रांत दिसावें; बंडाचा निभाव लागावयाचा नाही, असें भय वाटावें; तरी सगळा देश फिरला तर इंग्लिश लोक तरी काय करतील, असें मनांत यावें; इंग्लिश सरकाराच्या पक्षाम धरून राहावें, तर आपल्या सगल्या देशाशीं वांकडें व्हावें; बंडवाल्यांस जाऊन मिळावें तर, सगळें पारडें फिरल्याम आपण आपल्या राज्यास आणि कदाचित् जीवासही मुकावें; अशी अवस्था कदाचित् प्राप्त व्हावयाची. अशी स्थिति महाराजांच्या मनाची झाली होती. ती साहाजिकच होती. तीवर छाप बसवून, ते आपल्या तंत्राने वागत असें करणें हें एक फार मोठें नाजूक काम ह्या वेळेस दिनकरराव ह्यांस करावयाचें होतें. पण त्यांत त्यांस एक गोष्ट सुदैवेंकरून आधींच अनुकूल झाली होती. ती ही कीं, महाराज कलकत्त्यास

गेले होते, तेव्हा लॉर्ड क्लायनिंग ह्यांनी त्यांचा फार संतोष राखिला, आणि कारण पडल्यास दत्तकाची परवानगी आपणांस देऊं, असें अभिवचन दिलें. त्याच्या योगानें महाराजांच्या अंतःकरणांत लॉर्ड क्लायनिगाविषयीं आणि एकंदर इंग्लिश सरकाराविषयीं चांगली भक्ति उत्पन्न झाली होती. आणखी, आपणांस राज्यकारभारात जें काय मुख्य काम करावयाचें आहे, तें हें की, आपल्या प्रजेचा संतोष राखणें आणि आपलें राज्य इंग्लिश सरकारच्या इच्छेप्रमाणें चालवून त्यांची शाबामकी मिळविणें हें आहे, आणि ह्यांत आपलें सर्व कल्याण आहे, असा महाराजाचा ग्रह पूर्णपणें झाला होता. शिवाय, तेथें इंग्लिश राज्यव्यवस्था, सैन्याची आणि व्यवस्थेची टापटीप ही पाहून त्यांचे मनांत असें येऊन चुकलें होतें की, इंग्लिश सरकारापुढें ह्या देशांत दुसऱ्या कोणाचें सहसा कांही चालावयाचें नाहीं. आणखी त्यांच्या मनांत वारंवार असें येई की, अठराव्या शतकामध्ये हिंदुस्थानांतल्या एतद्देशीय राजांचें सामर्थ्य चांगलें मोठें असताना आणि इंग्लिश सरकाराचें सामर्थ्य बेताचें असताना, त्यांच्या झटापटींत जर शेवटीं इंग्लिश सरकाराचाच जय झाला आहे, तर, आतांच्या, अगदीं उलट स्थितीमध्ये, एतद्देशीय राजांस जय प्राप्त होण्याची आशा फार कमी आहे—किंवा हुना नाही झटलें तरी चालेल. अशी चित्तवृत्ति ह्या आ-

१२८ रावराजे सर दिनकरराव रावबाबे ह्यांचे चरित्र.

णीबाणीच्या वेळीं झाली होती. ती, चांगली मसलत त्यांच्या मनांत भरविण्यास दिनकररावांस फार उपयोगी पडली.

शिंदेसरकार आपल्या दरबारच्या मंडळींसह लॉर्डे न्यानिंग ह्यांस भेटावाम कलकत्त्याम गेले होते, आणि निक्कडून परत आले, तेव्हांच त्यांस उत्तरेकडच्या प्रांतांतल्या इंग्लिश सरकारच्या काळ्या सैन्यांत कांहीं गडबड असल्याचे कळून आले. पुढे मे माहिन्याच्या पांचव्या तारखेम मेरट येथें बंड झालें, आणि बंडवाल्यांनीं युरोपियन अमलदारांस ठार मारिलें. पुढे ही विथराविथर पसरून, दिल्ली बंडवाल्यांच्या हातीं लागली. हीं वर्तमानें ग्वाल्हेरीम पोलिटिकल एजंट मेजर मेकफर्सन ह्यांस आणि शिंदेसरकारास कळलें. तेव्हां त्या उभयतांसही फार वाईट वाटलें. ह्या वेळेस ग्वाल्हेरदरबारच्या मनाची स्थिति कशी झाली होती, तिचें वर्णन मेकफर्सन साहेबांनीं एके ठिकाणीं केलें आहे, तें असें:—
“महाराज, दिवाण, मानकरी, सरदार आणि लष्करी लोक ह्यांस धर्मीचें कारण तर अजीबात खोटें वाटलें. आणखी त्यांच्या मनांत असें आलें कीं, तितक्या वेळापुरता दिल्ली वगैरे ठिकाणीं बंडवाल्यांस जरी जय प्राप्त झाला, तरी तो फार वेळ टिकावयाचा नाही. इंग्लंडाहून सैन्य येऊन बंडवाल्यांचा पराभव होईल, आणि इंग्लिशांच्या राज्याधिकाराचें श्रेष्ठत्व कायम राहील. ह्मणून त्यांनीं एकदम आमचा पक्ष

धरिला." अशीच स्थिति खरोखर होती. आणि तदनुसार पुढे वर्तण्याचा त्यांचा निश्चय झाला. इतक्यांत आझ्याहून लेफ्टेनंट गव्हर्नर साहेबांनी ग्वाल्हेर कंटिजंटपैकी स्वारांची मदत मागितली. ती लागलीच तिकडे रवाना केली, आणि दिवाण दिनकरराव हे त्या वेळेस तवरघार जिल्ह्यांत स्वारीस गेले होते, त्यांस ताबडतोब ग्वाल्हेरीस बोलावून घेतले. पुढे दिवसेंदिवस बंड अधिकाधिक पसरत चालले. तेव्हां शिंदे-सरकारांनी आपण स्वतां तयार केलेली बाडीगार्डपैकी स्वार व तोफखाना हीं इंग्लिशांच्या मदतीस पाठविण्याची इच्छा पोलिटिकल एजंट ह्यांस प्रदर्शित केली. आणि त्याप्रमाणें त्यांस तिकडे रवाना करून त्यांच्या बरोबर गणपतराव चव्हाण हे दिले. त्यांबरोबर कप्तान क्यावेल हे इंग्लिश अमलदार होते. नंतर ईटावा येथें दंगा झाल्याचें कळलें. तेव्हां त्यांच्या बंदोबस्तास कंटिजंटपैकी राहिलेले लोक, व खटक्यांच्या स्वारांतले २०० स्वार तिकडे पाठविले.

ग्वाल्हेरीपासून तीन कोसांवर मुरार झणून एक नदी आहे, आणि गांव आहे. तेथें शिंद्यांच्या लष्कराची छावणी असते. तेथें कंटिजंट फौजेतली जी फौज शिल्पक राहिली होती, तीही बिथरण्याची चिन्हें दिसू लागली. त्याचें एक उदाहरण मेकफर्सन साहेबांनी दिनकररावांच्या संबंधानें एके ठिकाणी लिहिलें आहे. तें असें:—“तारीख २९

१३० रावराजे सर दिनकरराव राजवाडे ह्यांचे चरित्र.

आणि २६ ह्या दोन दिवसांत शिपायांचीं माथीं फिरल्यासा-
रणीं दिसूं लागलीं. आणि त्या सगळ्यांच्या 'होक्यांत' असें
भरले कीं, बंडाचे सर्वांत मोठे शत्रु काय ते दिवाण दिनक-
रराव आहेत. आणि ही गोष्ट इतकी उघड दिसून आली
कीं, २६ ह्या तारखेस दिवाणांच्यानें मला तेहमींप्रमाणें
लष्करांत तारहपिसाच्या शेजारीं येऊन भेटवेना. झणून,
मी ती जागा सोडून पुनः रेसिडेन्सींत जाऊन राहिलों.
तेव्हां त्यांची माझी गांठ पडली." अशी स्थिति चालली
होती. इतक्यांत कंटिजंट फौजेतले जे लोक निमच येथें
ठेविलेले होते, ते बंडावले. तेव्हां तर मुरारछावणींतल्या
लोकांस मोठाच आवेश चढला. तरी त्या मुमारास झांशीस
बंड उठल्याची खबर आल्यामुळे, त्याच्या बंदोबस्ताकरितां
ह्या कंटिजंटपैकी कांही लोक रवाना केलें. ते तीन कोस
गेलें नव्हते तोंच, आझी बंडवाल्यांशीं लढणार नाही,
असें झणूं लागले. तेव्हां त्यांस परत बोलावून आणिलें. हें
वर्तमान ता. १० जून रोजीं झालें. तेव्हां, तेथील काळ्या
सैन्यावर युरोपियन लोकांचा विश्वास नाहीसा होऊन, ते
दुसऱ्या दिवशीं महाराजांच्या वाड्यांत स्वसंरक्षणार्थ येऊन
राहेले. ह्या वेळेचे वर्णन मेकफर्सन साहेबांनी असें केलें
आहे कीं, "दिनकरराव दिवाण हे बंडाचे कट्टे शत्रु आहेत,
असें जरी सगळे लोक मानीत होते. आणि बारीक बारीक



मेशर मेकफर्मन.

बोलत होते, तरी, त्यांची खरी योग्यता जाणून महाराजांनी त्यांजवरच सगळा विश्वास टाकिला, आणि त्यांस सगळे अधिकार दिले. ह्या वेळेस दिवाणांबरोबर सेनापति बाबा माहुरकर आणि नायब सेनापति बाबा बळवंतराव जिनशी-वाले हे दोन कामदार जीवेंभावे काम करित होते. त्यांचा फार उपयोग झाला.” ह्यांच्या व्यवस्थेने तो दिवस निभावला. पुढे पुन अमळ स्थिरस्थावर वाटल्यावर ते बाबिसाव्या तारखेस आपापल्या जागी जाऊन राहिले. परंतु, पुढच्या महिन्याच्या तेराव्या तारखेस दोन प्रहरी शिपायांनी दोन बंगले जाळिले, आणि १७ गोऱ्या माणसांस ठार मारिले. तेव्हां बाकी राहिलेली युरोपियन मंडळी अर्थातच पुन. गिदेसरकराच्या वाङ्म्यात आश्रयास जाऊन राहिली.

हे वर्तमान पोलिटिकल एजंट मेजर मेकफर्सन ह्यांस कळल्यावर, ते, मुरागेपामून तीन कोसावर राहात होते, तरी, वाटेतले बंडवाल्यांचे हल्ले चुकवीत चुकवीत, दरबारवकील श्रीनिवास गोविंद ह्यांस बरोबर घेऊन, मोठ्या तज्ज्वीजिने, प्रथम राजवाड्यांत आले, आणि मग तेथून, महाराज, दिवाण व इतर दरबारमंडळी फुलवागेत होती, तेथे आले. मुरारचे बहुतेक युरोपियन लोक तेथेच जमा झाले होते. तेथे सर्वानुमतें असें ठरलें कीं, सगळ्या युरोपियन लोकांनी एकदम निघून आग्र्यास जावे. त्याप्रमाणें त्यांस तिकडे

ता० १४ रोजी महाराजांनी, बरोबर कांही फौज रक्षणार्थ देऊन, स्वाना केलें. परंतु, लागलेच त्यांच्या मनांत असें आलें कीं, आपण इंग्लिशांस साक्ष्य करितों असें जर मुरारच्या लष्करी काळ्या लोकांस कळलें, तर ते आपतांच आपणांवर उठतील, आणि काय करतील कोण जाणे. झणून त्यांच्या बरोबर दिलेली फौज परत बोलावून आणिली. तरी, शिंदेसरकारच्या शिकारवारी जिल्ह्यांतील जारा ह्या गांवचे ठाकुर बळदेवसिंग ह्यांनी दिनकरराव ह्यांचे आज्ञेवरून आपलीं विश्वासू माणसें बरोबर देऊन त्या माणसांस, दुसऱ्याच एका आडवाटेने, सुरक्षितपणें नेऊन धोलपुरच्या राजांच्या स्वाधीन केलें. आणि त्यांनीं तेथून त्यांस पुढें आग्र्यास पोचतें केलें. ह्या कामाबद्दल बळदेवसिंग ह्यांस दिनकरराव ह्यांनीं शिंदेसरकार व इंग्रजसरकार ह्यांजकडून जहागीर देवविली.

तरी इकडे लष्करांत स्वस्थता नव्हती. कंदिजंट फौजेतले जे लोक मुरासेस होते, त्यांनी शिंदेसरकारास अशी विनंति केली कीं, इंग्रजांशीं लढण्यास आपण आमचे पुढारी व्हावें, झणजे आपण सगळे एकदम आग्र्यावर जाऊं. हें बोलणें महाराजांस आणि दिवाणांस विषयत् वाटलें. तरी, तें ऐकून घेऊन स्वस्थ बसणें भाग पडलें. एवढेंच केवळ नव्हे, तर त्या शिपायांस कांही दुसऱ्या प्रकारच्या गोष्टी सांगून, आणि

त्यांच्या ठायीं आपणांविषयीं धोडी पूज्यबुद्धि उत्पन्न करून,
किंचित् दम स्थाप्यास त्यांस मोठ्या आर्जेवानें सांगावें
लागले. ह्मणजे अशा प्रसंगीं कसें वागावें ह्याविषयीं नार-
दांनीं-धर्मराजास सांगितलें होतें कीं,

ओंची.

एक प्रकट लोकीं बोलावें एक साधुकर्णीच सांगावें
एक मनीच गीप्य ठेवावें हें तू बरवें जाणसी कीं.

श्रीधर.

ह्याप्रमाणें ते वागले. त्याचा उपयोग झाला. ह्याचें कारण
एवढेंच होतें कीं, त्यावर त्या शिपायांची निष्ठा होती.
ती त्यांस त्यांचा उपमर्द करूं देईना.

पण हा सगळा जुलमाचा रामराम होता. एकमेकांस
आंतून निरोप जाऊन कंठिजंट फौजेतल्या सगळ्या शिपा-
यांचीं मनं विध्वलीं होती. आणि ते सगळे बंडवाल्यांस
जाऊन मिळत होते. अशा वेळेस आपणांस कांहीं आधार
असावा ह्मणून, दिनकररावांनीं, मुख्य जमीनदार व ठाकुर
होते, त्या सर्वास आपापले लोक घेऊन राजधानीचे रक्षणास
येण्याविषयीं आमंत्रण केलें. तेव्हां, त्यांतच त्यांस असळसा
अभिमान वाटून, त्यांनीं आपापले लोक ग्वाल्हेरीस आणिले.
हे कांहीं लढाईस उभे करण्यासारखे नव्हते. तरी, ते,
दुसऱ्या बिथरलेल्या लोकांस दरारा पडण्यास उपयोगीं पडले.

१३४ रायराजे वर दिनकरराव राजवाडे यांचे चरित्र.

आपल्या ताब्यांतल्या मुलखांत बंड होऊं नये, अशी महाराजांची आणि दिवाणांची फार इच्छा होती. परंतु, मगळे रान बिघडले, तेथे त्यांचा उपाय चालेना. संकळ गडच्या ठाकुराने बंड केले. तें तेथील सुभे गोविंदराव विठ्ठल ह्यांनी मोडिलें. मंदमोर येथील शिबंदीतल्या मुसलमानांनी दंगा माजविला, आणि तेथील सावकार लोकांस त्रासविले. असे आणखी दुसऱ्या कितीएक ठिकाणीं लहान-मोठे दंगे झाले.

हे वस्तान बिघडतां बिघडतां, इंदुराम जी इंग्लिशांची फौज होती, ती बंडावून, शिद्यांच्या मुलखांत शिरली, आणि उपद्रव देऊं लागली. तिच्या बरोबर, शिद्यांच्या चाकरीम जे मुसलमान होते, ते पांच साहारां लोक, बंडाचा सेंडा उभारून दिल्लीकडे चालते झाले.

पुढे आक्तोबर महिन्यांत तात्या टोपे हे ग्वाल्हेरीकडे आले. त्यांस बिघडलेले शिपाई मिळाले. आणखी त्या सगळ्यांस असें वाटूं लागलें कीं, आपण कानपुरास जावें. तो त्यांचा बेत दिनकररावांस बरा दिसला. कां कीं, ते गेल्याने आपल्या राज्यांतली एक भोठी पीडा सध्या गेली असें होईल, आणि कानपुरास त्यांस पुरून उरण्यासारखी इंग्लिशांची तयारी होनी, हें त्यांस कळलें होतें. झणून त्यांनीं त्यांस गाळ्या वागैरे वाहनें मिळवून देऊन, युक्तीनें त्यांची

खारी तेथून काढून दिली. ह्या युक्तीस मेशर मेकफर्सन ह्यांचे अनुमोदन होतें. आपल्या बचावास कधीं कधीं शत्रूस साह्य करावें लागतें, तें हें असें.

ताच्या दोष्यांच्याने शिंदे वळत नाहीत असें पाहून नानासाहेब पेशव्यांनीं त्या कामाकरितां कोणीएक शास्त्री ग्वाल्हेरीस गुप्तपणें पाठविला होता. तो शिंदेसरकारच्या फौजेत फितूर करून, तीस बंडवाल्यांस मिळण्यास सांगत होता. पण तो तेथील सुभे गोविंदराव नारायण ह्यांस सांपडला. त्यांनीं त्यास झांशीस इंग्लिश लष्करांत पाठवून दिलें. तेथें त्यांनीं त्यास ठार मारलें.

ह्याप्रमाणें महाराज जयजीराव शिंदे आणि त्यांचे दिवाण मोठ्या युक्तीनें आपल्या राज्यांत स्वस्थता राखीत होते. ह्या स्थितीचें वर्णन झांशीच्या राणीच्या चरित्रांत असें केलें आहे—“शिंदे अथवा त्यांचे दिवाण दिनकरराव ह्यांनीं आपला अंतस्थ हेतु त्यांस कोणत्याही प्रकारें कळूं न देतां, दडानिश्चयानें, धैर्यानें आणि चानुर्यानें ता. १५ ऑक्टोबरपर्यंत त्यांच्याशीं गोड बोलून त्यांच्या पक्षास आपलें आनुकूल्य दाखवून आपलें रक्षण केलें. त्या वेळीं जो प्रसंग होता, तो शिंदेसरकार व दिनकरराव ह्यांच्या मैत्रीरूप सुवर्णरेषेचा उत्तम परीक्षा पाहण्याचा निकषच होता, असें झटलें तरी चालेल. शिंदेसरकारास फक्त दिवाण आणि दुसरे दोन सर-

दार अनुकूल होते.” येथें आह्मी, तेव्हांच्या दरबारच्या खऱ्या माहितीच्या आधारानें असें झणतों कीं, ह्या प्रकरणांत, दिनकरराव हे महाराजांस अनुकूल होते, असें झणण्यापेक्षां, महाराज हे दिनकररावांच्या मसलतीबाहेर गेले नाहींत, असें झणावें. असें होतें खरें, आणि तेथें कांहींशी स्वस्थता होती खरी, तरी बाहेर सगळा कळोळ उडाला होता. झांशीच्या राणीसाहेब लक्ष्मीबाई ह्यांचा आणि इंग्लिश सरकाराचा वेषनाव होऊन, त्या राणीसाहेबांस इंग्लिशांनीं पळाय्यास लाविलें. त्या काल्पी येथील बंडवाल्यांस जाऊन मिळाल्या. तेथें लक्ष्मीबाईसाहेब, तात्या टोपे, नानासाहेब पेशवे, आणि बांदाचे नवाब हीं आणि ह्यांच्या फौजा एकत्र होऊन राहिल्या होत्या. त्यांची आणि इंग्लिशांच्या फौजेची लढाई काल्पी येथें झाली. ती तीन दिवस चालून मे महिन्याच्या २४ व्या तारखेस इंग्लिशसैन्यास पूर्ण जय मिळून त्यांचा अंमल शहरांत बसला. तें शहर पुष्कळ दिवस बंडवाल्यांच्या स्वाधीन असल्यामुळे तेथें त्यांची युद्धाची तयारी फार चांगली होती. ती सगळी आयतीच इंग्लिश सैन्याच्या हातीं लागली. झणजे ज्या साहित्यानें त्यांचे जीव जावयाचे होते, तें साहित्य त्यांस स्वशत्रूंचे जीव घेण्यास उपयोगीं पडलें. नुसती बंदुकीची दारू ६०००० पौंड तेथें होती ! शिवाय दुसरे सामान होतें. आणि ह्या सगळ्याची किंमत कमीत कमी

दोन लाख रुपये असावी. ह्याप्रमाणे, काल्पीस पराभव
 पावल्यानंतर त्या सगळ्या बंडवाऱ्यांनी ग्वाल्हेरीकडे चाल
 केली. ते ता० १२ मे रोजी मुरारछावणीच्या पली-
 कडे तीन कोसांवर येऊन उतरले. तेव्हां, महाराज आणि
 दिवाण ह्यांस मोठा विचार पडला. आणखी त्यांस खचीत
 असे वाटले की, आपले संग्रही जे पुष्कळ पुरवैये कवाईत
 शिकलेले आहेत, त्यांचेच भाईचंद लखनौकडून बंडचा-
 त्यांच्याबरोबर आले आहेत, आणि शिंदेसरकारने इंग्लि-
 शसरकारचा पक्ष धरिला होता, हें त्या सर्वांस विषम वाटत
 होतें, तेव्हां, अशा लोकांच्या इमानावर विश्वास ठेवून
 लढाई करणे बरें नाही. परंतु, खासगत फौजेवर महाराजांचा
 पूर्ण भरोसा होता. ती फौज बरोबर घेऊन मुरारच्या बाजूस
 ता० १ जून. १८१८ रोजी, मोठ्या प्रातःकाळी, महाराज
 स्वतः बंडवाऱ्यांशी लढण्यास उभे राहिले. आणखी, बंडखोर
 जमाव करून पुढे आल्याबरोबर, त्यांवर हल्ला करण्यावि-
 षयी त्यांनी त्यांस हुकूम केला. त्या आणीबाणीच्या प्रसंगी
 बाडीगाई पलटणीने मात्र इमानेहतवारें आपले काम
 उत्तम प्रकारें केले. त्यांतला सरदार आपा शिंदे हा पतन
 पावला; तरी, ते कचरले नाहीत. परंतु इतर फौजेने, तीस
 तात्या टोप्यांनी पूर्वीच फितूर करून ठेविलें असल्यामुळे,
 त्यांचा विश्वासघात केला. त्यांतल्या काहीं लोकांनी, उगाच,

वरकरणीकरिता, वायबार काढिले. हें महाराज जयाजीरा-
वांच्या दृष्टीस पडतांच. त्यांस असे वाटले की, अशा स्थितीत
ह्या ठिकाणी लढत उभे राहणे हें शहाणपणाचें नाही.
झणून, ते जे तेथून निघाले, ते नीट फुलबार्गेत आले,
आणि धोलपुरच्या मार्गानें, तिसऱ्या तारखेस आश्रयास
येऊन सुरक्षितपणें पोचले. त्यांच्या मागून दिवाण दिनकर-
रावही निकडे गेले. बायजाबाईसाहेब व चिमणाराजासाहेब
ह्या नरवराकडे गेल्या. त्यांच्या बरोबर दिनकरराव ह्यांचेही
कुटुंब गेलें.

महाराज आणि दिवाण हे राजधानी सोडून निघून
गेल्याचें कळल्यावर, बाकीची सरदार आणि मानकरी ह्यांची
मंडळी आपापल्या बचावाच्या उद्योगास लागली. कांहीं
लोक, दिवाण आणि महाराज ह्यांच्या मागोमाग आश्रयास
गेले. त्यांत दिवाणांचे बंधु गंगाधरराव आणि पुतण्ये
विनायकराव होते.

ह्या प्रकारेंकरून ग्वाल्हेर मोकळी पडली, तेव्हां, ती
अनाथास बंदवाल्यांच्या हातीं लागली. त्या बंदवाल्यांमध्ये
पेशव्यांचे पुतण्ये रावसाहेब, तात्या टोपे, झांशीच्या राणी
लक्ष्मीबाईसाहेब, आणि बांध्याचे नवाब हीं माणसें मुख्य
होतीं. त्यांनीं प्रथम तुरुंग खुला करून सगळे बंदीवान सो-
डिले. आणि सगळा खजीना आपल्या स्वाधीन करून

घेऊन, शहरांत लूट वगैरे कांहीं होऊं नये असा बंदोबस्त ठेविला, आणि बांध्याचे नवाब हे दिवाण दिनकरराव ह्यांच्या बाब्यांत जाऊन राहिले. तेथें त्यांनीं त्याचें फार नुकसान केलें. त्या नुकसानीबद्दल महाराज जयाजीराव ह्यांनीं दिनकरराव ह्यांस पंधरा हजार रुपये दिले. रावसाहेबांनीं शिंद्यांच्या फौजेची तीन महिन्यांची पगाराची बाकी देऊन टाकून, शिवाय त्यांस दोन दोन महिन्यांचा पगार वक्षीस दिला. त्यास एकंदर नऊ लाख रुपये लागले. शिवाय त्यांनीं आपल्या स्वतःच्या लष्करास साडेसात लाख रुपये बांटले. झांशीच्या राणीसाहेबांस बीस हजार रुपये दिले, बांध्याचे नवाब साहेबांस साठ हजार दिले, आणि त्यांनीं आपण स्वतः पंधरा हजार मोहरा घेतल्या. अशा प्रकारें एकंदर साडेएकुणीस लाखांचा हिशोब लागला. दीड लाखाचा कोठें पत्ता लागला नाहीं. शिवाय, रावसाहेबांनीं स्वतः महाराजांचें जवाहीर,—सुमारे ३५६ नग होते—तें आपण स्वतः ठेविलें. लहान मुलांच्या दागिन्यांची पेटी मात्र काय ती बंडवाल्यांच्या हातीं सांपडली होती. तिन्नी त्यांनीं काय व्यवस्था केली ती समजली नाहीं. बाकीचें सगळें जवाहीर सुरक्षित राहिलें. महाराजांचा पिलखाना, पागा इत्यादि सर्व कांहीं रावसाहेबांनीं आपण घेतलें. अशा प्रकारें ह्या वेळीं शिंदेसरकारचें नुकसान फार झालें. आणि रावसाहेब तेथें गादीवर बसून आपणांस राजे झणवूं लागले.

म्वाल्हेर स्वाधीन झाल्यावर जून महिन्याच्या तिसऱ्या तारखेस फुलवार्गेत मोठा दरबार भरला. सगळे मुत्सद्दी आणि मानकरी जागचे जागी बसल्यावर श्रीमंत रावसाहेब पेशव्यांची स्वारी तेथें सिंहासनारूढ झाली. तेव्हां सर्वांस मोठा संतोष झाला. सरदार मानकऱ्यांस पोषाक दिले. राम-



तात्या टोपे.

राव गोविंद नामक एक गृहस्थास मुख्य प्रधान नेमिलें. तात्या टोपे ह्यांस सेनापतीचे जागी कायम करून त्यांस एक रत्नखचित तरवार वक्षीस दिली. श्रीमंत रावसाहेब पेशवे ह्यांनीं पेशवाईचीं वर्से घेतलीं. तोफांच्या सरबत्त्या झाल्या, आणि वाद्यघोषानें दशदिशा

दणाणून गेल्या. पुढें ब्राह्मणसंतर्पण पुष्कळ झालें. आणखी नृत्यगायनाचा धाट उडून राहिला. हें शहांशीच्या राणी-साहेब लक्ष्मीबाई ह्यांस मुळीं पसंत वाटलें नाहीं. त्यांनीं श्रीमंतांस असें सुचविलें की, ह्या प्रसंगीं ब्राह्मण-संतर्पण करणें प्रशस्त नाहीं, तर, ह्या वेळीं, सैन्यसंतर्पण

करून स्वराजसत्तेस चांगली बळकटी आणण्याचा उपयोग करणें हेंच आवश्यक आहे. परंतु, त्यांची मसलत कोणी ऐकिली नाही. आणि कोणाचा जोडा कोणाच्या पायांखाली नव्हता. ह्याविषयीं झांशीच्या राणीच्या चरित्रांत छटलें आहे की, “ग्वाल्हेर येथें हिंदुपदपादशाही नव्हे पण शोटिंगवादशाही मात्र उत्तम प्रकारें चालू झाली.” तेंच खरें होतें. प्रसंगाचा तरी उपयोग करतां आला पाहिजे.

इकडे महाराज आग्र्यास पोचल्यावर तेथें लेफ्टनंट गव्हर्नर साहेबांनीं त्यांचा यथायोग्य आदरसत्कार केला, आणि लागलीच इंग्लिशांची फौज ग्वाल्हेर परत घेण्याकरितां तयार झाली. तिचे मुख्य सेनापति सर झू रोज हे होते. ह्यांनीं प्रथमतः मुरारेवर हल्ला करून ती घेतली. आजखी मग त्यांनीं ग्वाल्हेरीवर चाल केली. तेव्हां मुरारेस त्यांच्या लष्करास महाराज जयाजीराव शिंदे आणि दिवाण दिनकरराव हे आग्र्याहून येऊन मिळाले होते. ग्वाल्हेरीस उभयपक्षांचें मोठेंच युद्ध झालें. हें राहून राहून जून महिन्याच्या पहिल्या तारखेपासून अठराव्या तारखेपर्यंत चाललें होतें. परंतु शेवटीं, इंग्लिशांचें सैन्य आणि शिंदेसरकारचें सैन्य हीं एकत्र झाल्यावर त्यांच्यापुढें बंदवाल्यांचें कांहीं चालेनासें झालें.

आणि १८ व्या तारखेच्या अयंकर समरांत बंडवाल्यांचा अगदी पराभव झाला. त्याच समरांगणांत झांशीच्या राणी



राणा लक्ष्मीबाईसाहेब

लक्ष्मीबाईसाहेब ह्या पडल्या. त्या वेळेस त्या, भर समरांगणा-
मध्ये, मर्दानी पोषाक करून, मोठ्या थोरल्या पाटाळावर
बसून, इंग्लिशांच्या सैन्याशी लढत होत्या. त्यांच्या मृत्यूच्या
दोन वेगळ्या वेगळ्या हकीकती आहेत. त्यांच्या बरो
बरच्या एका नौकराच्या सांगण्यांत असें आलें की त्यांस

घोड्यावर असतां, प्रथम एक गोळी लागली, आणि मग एक तरवारीचा चाव लागला, आणि त्यासरशा त्या खाली पडून मरण पावल्या. आणखी दुसरी हकीकत अशी आहे की, ह्या घायांनी व्याकुळ झालेल्या स्थितीत त्यांस छावणीत नेले. तेथे, प्राण जाण्याच्या आधी त्यांनी, सतीप्रमाणे चिता रचवून, तीस आपल्या हाताने अग्नि लाविला. ह्यांतले कोणतेही स्त्रे असले, तरी ते त्या राणीसाहेबांच्या यशास भूषणावहच आहे. ह्या राणीसाहेब जात्या मोठ्या तेजस्वी होत्या. त्यांस राज्य गेल्याचा अनिशयित खेद झाला होता, आणि त्या संबंधाच्या त्यांच्या प्रयत्नांत त्यांचा फार अपमान झाला होता. तो त्यांना सहन झाला नाही. झणून त्या बंडांत सामील झाल्या, असं दिसतं. ह्यांत कांहीं विलक्षण वाटत नाही. बाकी, त्यांचे मन जर असं नसतं, इंग्रजांकडे असतं, तर, त्यांस, शिंदेसरकाराप्रमाणे, इंग्लिशांस सहज मिळतां आले असतं. ज्यांस इंग्लिशार्शी युद्ध करायाचें शौर्य आणि सामर्थ्य होतं, त्यांस इंग्लिशांस येऊन मिळण्याचें शाहाणपण नव्हतं, अशी कल्पना करणें, हें अगदी असंबद्ध दिसतं. असो.

अठराव्या तारखेस सगळे बंडवाले ग्वाल्हेरीतून पळवून लाविल्यावर विसावे तारखेस मध्यहिंदुस्थानचे गव्हरनर जनरलांचे एजंट आणि सर ह्यू रोज सेनापति ह्यांनी



सर र. राज.

महाराज जयाजीराव शिंद्यांस, मोठ्या समारंभानें राज-
वाड्यांस सिंहासनावर बसविले, आणि त्यांचें पूर्वीचें होतें
त्याप्रमाणें सगळें राज्य त्यांच्या स्वाधीन केलें. तेव्हां त्या
दरबारास दोनशें इंग्लिश लष्करी अम्मलदार हजर होते.
शिंदेसरकारांनीं इंग्लिश सरकाराचे फार फार आभार मानिले,
आणि आपल्या राजनिष्ठेस जागून उत्तम आचरण केल्याबद्दल
इंग्लिश कामदारांनीं इंग्लिश सरकाराच्या वतीने त्यांची

फार फार तारीफ केली. आपल्या महाराजांचें राज्य पुनः स्थापित झालें झणून सगळ्या प्रजेस मोठा संतोष झाला. आणि शिंदेसाहीची व्यवस्था नीट लागून काम पूर्वीप्रमाणें शांतपणें चालू लागलें.

ह्या बंडापासून शिंदेसरकारास फार त्रास सोसावा लागला. तरी ते इंग्लिश सरकाराशीं उत्तम राजनिष्ठेने वागले. हें जाणून इंग्लिश सरकारांनीही त्यांचा मोठा मान केला. त्यांस तीन लाखांचा मुलूख दिला. आणि दिनकरराव दिवाण ह्यांस पांच हजार रुपयांची जाहागीर दिली. शिंद्यांच्या राज्यांतील अमसरा येथील राजाने बंड केलें होतें, त्यास इंदूर मुकामी फांगी दिलें, आणि त्याचा दोन लाखांचा मुलूख इंग्रज सरकाराने शिंदेसरकारास दिला. आणि त्यापैकी कांही मुलूख त्यांनी आपल्या सरदारांस दिवाण दिनकरराव ह्यांच्या मज्ज्याने द्यावा, असे ठरविलें. त्याप्रमाणें शिंदेसरकारानेही मोठ्या उदारपणाने, नवीन मिळालेल्या मुलुखांतून, आपल्या मंडळीस जाहागिरी दिल्या. त्यांत दिनकररावांचा अंश मोठा होता. त्या देणग्यांची संक्षिप्त यादी अशी:—

दिनकरराव	३००००
माधवराव फाळके	१९०००
बाबा बळवंतराव	१९०००

१४६ रावराजे सर दिनकरराव राजवाडे ह्यांचें चरित्र.

बाबा माहुरकर	१५०००
बापू घोरपडे	१२०००
मौलवी महमद नासिरखा	५०००
वामुदेव भाऊ	२०००
रामराव	५०००
वामन अण्णा वकील	२०००
श्रीनिवास गोविंद	३०००
लाला शिवलाल अखबरनवीस	५००

दिनकररावांच्या संबंधाचें बंडाचें प्रकरण येथें संपलें. ह्मणून हें आतां आटपलें पाहिजे. तरी, ह्या बंडाच्या आणीबाणीच्या वेळीं त्यांजवर जोखीम किती होतें, त्यांनीं दक्षता किती ठेविली होती, आणि त्यांच्या वजनाच्या आणि कर्तव्यभारीच्या योगानें केवढें कार्य झालें, तें थोडक्यांत सांगायचा उत्तम समय ह्मटला ह्मणजे हाच आहे. ह्मणून त्याविषयी थोडें लिहिलें पाहिजे.

बंडाची वेळ मोठ्या आणीबाणीचा होती. अनेक कारणांनीं लोकांचीं मने बिघडलीं होती. इंग्रज सरकारावर उठायची तयारी आंतून आंतून बहुतेक सर्वत्र होती. आपली राजसत्ता गेली आहे, ती परत मिळविण्याची ही उत्तम संधि आहे, असें काहीं लोकांस वाटत होतें. आणि त्याकरितां ते लोक अगदीं उतावळे झाले होते. आणखी ह्याच्या विरुद्ध जो

कोणी शब्द काढील तो निमकहराम-स्वदेशशत्रु-असा ग्रह झाला होता. आणि एतद्देशीय राजेरजवाड्यांच्या दरबारांत हा ग्रह फार प्रबल होता. महाराजपुरच्या लढाईचा प्रसंग ज्या मंडळीने आणिला होता, त्या मंडळीचा अवशेष अद्याप शिधांच्या दरबारांत होता. आणि त्या अवशेषांत हा ग्रह बलवत्तर असून. ही मंडळी महाराजांच्या कानाशी लागणारी-प्यारी-होती. आणखी, ही स्थिति जाणून, दिनकराव हे पक्के ओळखून होते की, राजसत्ता गेली आहे ती कदाचित् कांही वेळपर्यंत ही मंडळी मिळवील, परंतु, ती स्वाधीन ठेवणे आणि तिचा चांगला उपयोग करणे हे त्या मंडळीच्या हातून कधी व्हावयाचे नाही, झणून, हा सगळा वृथा शीण व्हावयाचा आहे, आणि शेवटीं नाश व्हावयाचा आहे, झणून त्या पक्षास अनुकूल होणे हे देशाचा सर्वस्वी नाश करणे आहे, ते आपण सर्वथा करू नये. झणून, ते ह्या बंडाच्या विचारास नेहमी उघडपणे प्रतिकूल असत. आणि ह्यास अनुकूल न होण्याविषयी, आणि त्या मंडळीच्या सल्ल्याने न चालण्याविषयी ते महाराजांस नित्य सांगत असत. आणखी, महाराजांस आपले मताप्रमाणे बळविण्यास विरुद्ध पक्षाची मंडळी भगीरथ प्रयत्न करीत होती, हे दिनकराव ह्यांस स्पष्ट कळले होते. त्यामुळे सर्व स्थिति बरोबर संभाळण्यास-झणजे बंडवाल्यांस अनुकूल असा कल दबा-

रांत न होऊं देण्याविषयीं—त्यांस फार फार जपवें लागत असे. तें किती कठिण होतें, त्याचें एकच उदाहरण सांगतां.

तारीख ३१ मे रोजी शिंदेसरकारचा मुकाम, इंग्लिश सैन्याबरोबर, मुरारेच्या जवळ होता. त्यांस जवळच्या मंडळीने मसलत दिली की, आपल्या ८००० सैन्यानिशी आणि २४ तोफांनिशी मुरारच्या बंडवाल्यांवर हल्ला करावा. त्याप्रमाणें तयारी झाली. परंतु, सायंकाळी दिवाण दिनकरराव ह्यांनी इकडचा तिकडचा पुरता शोध करून, तो महाराजांस कळवून, त्यांकडून तो बेत रद्दित करविला. पुढें अपरात्र झाल्यावर दिनकरराव महाराजांपासून उठून आपल्या बिऱ्हाडीं गेले. त्याबरोबर जवळच्या मंडळीने पुनः लागलीच उचल करून, महाराजांचें मन भरून त्यांकडून, त्या सैन्यानिशी बंडवाल्यांवर, मध्यरात्र उलटल्यावर हल्ला करविला. त्यात महाराजांच्या फौजेचा मोड झाला. आणि त्यांस आड्याकडे निघून जावें लागलें. ह्याचें तात्पर्य सांगायलाचें एवढेंच की, दिनकरराव अगदीं स्पष्टपणें बंडवाल्यांस विरुद्ध आणि इंग्लिश सरकारास अनुकूल अगदीं आरंभापासून होते. ते बाकीच्या मंडळींच्या डोळ्यांत खड्यासारखे खुपत असत, आणि ती मंडळी ह्यांची सहाय्यसलत हाणून पाडण्यास भगीरथ प्रयत्न करीत असे. परंतु त्यांत एक मोठें सुख होतें की, दिनकररावांविषयीं महाराजांचें मन अगदीं निर्मळ होतें.

ते इमानी आहेत, शाहाणे आहेत, दूरदृष्टि आहेत, अशी त्यांची खासरी होती, आणि परिणामी त्यांचीच मसलत उपयोगी पडते असे त्यांच्या प्रत्ययास आले होते, त्यामुळे, त्यांच्या तोंडावर त्यांच्या विरुद्ध एक शब्द बोलण्यास त्यांस बरे वाटत नसे.

दुसरी एक गोष्ट. शिपाई लोकांत बंडाचा प्रादुर्भाव झाल्यावर, पोलिटिकल एजंट ग्वाल्हेरीहून निघून आग्र्यास गेले. आणि तेथून ग्वाल्हेरच्या संस्थानाची व्यवस्था पहात होते. त्याविषयी चार्लस ग्रेक, आग्रा येथील सदर कोर्टाचे जज्झ ह्यांनी आपल्या पुस्तकांत असें ह्मटले आहे कीं, "पोलिटिकल एजंट ह्यांचे उत्कृष्ट वजन, शिंदेसरकारचे दिवाण दिनकरराव ह्यांजवर होतें. ते दिनकरराव त्या पोलिटिकल एजंट्‌ंच्या स्पर्ध्याप्रमाणे वागत होते. आणि दिनकरराव ह्यांचे फार चांगले वजन महाराजांवर होतें. त्याच्या योगाने महाराज त्यांच्या तंत्राने वागत असत. अशी स्थिति असल्याच्या योगाने, पोलिटिकल एजंट्‌ंस, परस्पर आग्र्यास राहून, ग्वाल्हेरची व्यवस्था आपल्या इच्छेप्रमाणे ठेवता आली."

ह्या सगळ्या गोष्टींचे तात्पर्य एक आहे. तें हें कीं, ग्वाल्हेरच्या दरबारांत आणि राज्यांत बंडाचा जो प्रादुर्भाव झाला नाहीं—तात्या टोप्यांसारख्या मुत्सद्दी मनुष्यांनी गुप्त-

पणें घेऊन ज्या मसलती करून ठेविल्या होत्या, त्या सगळ्या फुकट गेल्या—त्यास कारण. मुख्यत्वेकरून दिनकरराव होत.

हें काम दिनकररावांनीं केवढें मोठें केलें आहे, ह्याची कल्पना, हें काम जर झालें नसतें तर काय परिणाम झाला असता, ह्याच्या अनुमानावरून चांगली करतां येण्यासारखी आहे. मेजर मेकफर्सन ह्यांच्या चरित्रांत असें लिहिलें आहे कीं, “ग्वाल्हेर जर बंडास मिळाला असती, तर हिंदु-स्थानाम कोणती स्थिति प्राप्त झाली असती, हें, नुसता नकाशा पुढें घेऊन पाहिला अमतां कळण्यासारखें आहे. निजामाच्या राज्यांत ही प्रेरणा पूर्वीच झालेली होती. आणि तिकडेच लोक अगदीं उत्तरेकडे झोळे लावून बसले होते. इकडे जरा ठिणगी दिसती की तिकडे लागलाच मोठा बंडोळ झाला अमता. आणि असें झालें असतें, ह्याजें दक्षिणहिंदुस्थानाचा बचाव सरकारास करतां आला असता की नसता, ही मोठी शंका आहे.” बचाव करतां नसताच आला.

इचूक ऑफ अर्गाइल ह्यांनीं लॉर्ड क्यानिंग ह्यांच्या कारकीर्दीच्या इतिहासांत असें लिहिलें आहे कीं, “शिंदेसरकार जर बंडखोरांस जाऊन मिळते, तर इ० स० १८५७ ह्या वर्षी, निजामसरकारास आमच्या इंग्लिश सरकाराशीं खेडभाकाने राहणें, कदाचित् अशक्यच झालें नसतें, पण

फार कठिण झालें असतें, झांत कांहीं शंका नाही. शिंदे-सरकार जर बंडास मिळते, तर नागपुर प्रांत, निजामाचा मुलूख आणि सगळी दक्षिण ही त्यांच्या मागोमाग खचीत खचीत बंडवाल्यांकडे गेली असती." उत्तरहिंदुस्थानांत तर बंड बहुतेक पसरलें होतें. आणखी त्यांत दक्षिणेंत असें झालें असतें, झणजे काय झालें असतें बरें! कल्पना देखील बरोबर करवत नाही.

झांशीच्या राणीच्या चरित्रांत लिहिलें आहे कीं, "झां येळीं सर्वे मदार शिंदेसरकारावर होती असें झणण्यास कांहीं हरकत नाही." हें अगदीं खरें आहे. आणखी इ० स० १८९० च्या मे महिन्याच्या २७ तारखेच्या केसरींत असें लिहिलें आहे कीं. "जर शिंदेसरकार बंडांत सामील होतील, तर मला उद्यां आपला गाशा गुंडाळावा लागेल," अशी तार लॉर्ड क्यानिंग यांनीं केली होती, असें झणतात. शक्य आहे. प्रसंगच तसा होता. झांत जरी क्वचित् कोठें थोडीबहुत अतिशयोक्ति असली, तरी एवढें खचीत आहे कीं, जर शिंदेसरकार बंडवाल्यांस त्या येळीं मिळते, तर, इकडे कन्याकुमारीपामून तों हिमालयापर्यंत बंडाचा भडका सगळ्या देशभर झाला असता, विलक्षण राज्यक्रांति झाली असती, आणि काय काय अनर्थ घडले असते—काय काय उलथापालथी झाल्या असत्या—राजांचे रंक किती झाले

१५२ रावराजे सर दिनकरराव राजवाडे ह्यांचें चरित्र.

असते, आणि रंकचे राय किती झाले असते—किती सुसं-
ळांस अंकुर फुटले असते—आणि काय काय झाले असते,
ह्याची कल्पना देखील करवत नाही. पण, अमा जो हा
अनर्थ टळला, ह्याम कारण दिनकरराव ह्यांचें दण्डाणपण
होय. हें केवळ आह्मांस एतद्देशीयांम मात्र असें वाटतें,
असें नव्हे. गव्हरनरजनरलांचे मध्यहिंदुस्थानचे एजंट शे-
क्सपियर ह्यांनीं इ० स० १८६० ह्या वर्षीं एके ठिकाणीं
लिहिलें आहे कीं “इ० स० १८५७ च्या बंडाच्या वेळीं
दिनकररावांच्या मसलतीनें आणि शाहाणपणानें त्यांचे यज-
मान जे शिदे त्यांचें संरक्षण केलें.” ह्मणून, आझी थोडक्यांत
शेवटीं असें ह्मणतों कीं, हें एवढें भयंकर विघ्न टाळिल्याचें
सगळें पुण्य—किंवा निदान बहुतेक पुण्य—शंभर हिशांतले
नव्वद हिसे पुण्य—दिनकररावांचें आहे.

आतां, ह्यापुढें ज्या गोष्टी घडून रावराजे ह्यांनीं ग्वाल्हेर-
दरबारची दिवाणगिरी सोडिली, त्या गोष्टी येथेंच थोडक्यांत
सांगून हा भाग आटपावा, हें बरें वाटतें.

बंडाची गडबड आटपल्यावर ग्वाल्हेरच्या दरबारचें काम
ठीक चाललें होतें. रावराजे दिनकरराव हे आपलें कर्तव्य
रितीप्रमाणें करित होते. परंतु, पूर्वीं पांचव्या भागांत प्रद-
र्शित केल्याप्रमाणें एका म्यानांत दोन मुन्या राहीनातशा
झाल्या. महाराजांच्या कानाशीं लागणारी मंडळी वेगळ्या

प्रकारची असल्यामुळे, दिनकरराव ह्यांचे करणे कितीही जरी सरळ आणि निष्कपटपणाचे असले, तरी, ते महाराजांस पटेनासे झाले. तेणेकरून त्यांच्या वागण्यांत विपर्यास होई. ह्मणजे एकाद्यास एकाद्या फुलाचा वास मनापासून अतिशयित आवडावा, आणि रंग आवडून नये, असे होऊन, ते फूल एकदा टाकावेसे वाटावे, आणि एकदा मस्तकीं वाहावे असे वाटावे, अशी अवस्था बहवी, आणि चित्त अस्थिर असल्यामुळे काय करावे हे न सुचावे, असे काहीं अंशी महाराजांस दिनकररावांविषयीं झाले. ह्मणजे त्यांची सत्यशीलता, त्यांची निर्लोभता, त्यांची दूरदृष्टि, आणि त्यांची कर्तव्यगारी, हे गुण महाराजांस अत्यंत वंद्य वाटत असत, आणि त्यावरून त्यांस ते देवासारखे मानीत असत. परंतु, त्यांची निस्पृहता त्यांस, फार जड वाटत असे. आणि त्या तिरमिरीसरखे-ते त्यांस नकोतसे होत. आणखी त्यांत दुसरे असे झाले होते की, त्यांच्या भोंवतीं जी मंडळी होती, ती बहुतेक पहिल्यापासून इंग्लिश सरकारच्या विरुद्ध होती. आणि बंडाचा मोड झाल्या वेळापासून तिचे नाक खाजबिल्यासारखे होऊन, प्रसंगवशात् दिनकरराव हे त्यांस असा टोमणा मारीत की, तो त्यांस लागून, त्यांचा पाणउतारा होण्यास कारणभूत होत असे. ही मुख्य पोटदुखी होती. आणि ती कुरकुर पोलिटिकल एजंटंपर्यंत जाई. आणि शिदेशाहीची ध्व-

वस्था नीट राहाय्यास दिनकररावांचें साह्य आवश्यक आहे, हें त्यांस ठाऊक असल्यामुळें ती तक्रार मिटवायाची त्यांस मोठी पंचाईत पडे. आणखी, दिवाणांविषयी महाराजांचे रंग दिवसांत तीनदां फिरत, तेथें उपाय चालेना. तुरी, दिनकररावांच्या साह्याचें महत्त्व महाराजांस दाखवून ते त्यांस धांवून धरीत असत. असो. ह्या प्रकरणांत फार खोल जाण्यांत काहीं अर्थ नाही.

शेवटी महाराज आणि रावराजे ह्यांचा संबंध तुटण्याचा वेळ आला. तो अमक्याच एका विशेष कारणावरून आला, असें झणतां येत नाही; परंतु, अनेक गोष्टी घडून, त्यांतून थोडा थोडा राग जमून, एके दिवशीं महाराजसाहेबांस अतिशयित राग आला, आणि ते असें झणाले कीं, लष्करांत एक मीं राहावें, किंवा दिनकररावांनीं राहावें. दोघे राहाणें बरें नाही. असें बोलून त्या आदेशासरसे ते शिंप्री येथें निघून गेले. हें वर्तमान रावराजे दिनकरराव ह्यांस कळलें, तेव्हां ते लागलेच उठून रेसिडेंटसाहेबांकडे गेले, आणि त्यांस त्यांची सगळा वृत्तांत विदित केला, आणखी, तिकडून येऊन लागलीच शिंप्रीस जायाची तयारी केली. हें दरबारच्या आणि शहरांतल्या मोठ्या मंडळीस कळलें. तेव्हां त्यांनीं दिनकररावांस येऊन सांगितलें कीं, महाराजसाहेब अतिशयित संतापले आहेत, ह्या वेळेस आपण त्यांकडे

जाऊं नये. परंतु, कोणचेंही न ऐकतां ते एकदम शि-
प्रीकडे चालते झाले. शिप्रीस पोंचल्यावर, दरबारचे वकील
वामनराव अण्णा ह्यांनी त्यांस दुरून येतांना पाहिले. आ-
णखी ग्नेठ्या त्वरेनें पुढें येऊन त्यांस सांगितले कीं, ह्या
वेळेस महाराजसाहेबांची तब्यत फार जात राहिली आहे,
ह्यास्तव आपण आतां त्यांच्या भेटीस जाऊं नये. परंतु,
कोणीं कांहीं छटले आणि कांहीं झाले तरी महाराजास
भेटावयाचें, आणि एकदा काय तो स्पष्ट निर्णय करावयाचा,
असा निश्चय त्यांनीं केला होता, त्यामुळे, तिळभरही मागे
न सरतां, ते तसेच समोर महाराजांकडे गेले, आणखी
रीतीप्रमाणें मुजरा करून सर्वांदिनें त्यांस ह्मणाले कीं, “आ-
पल्या वाडवाडिलांनीं ग्वाल्हेरचें राज्य मिळवून मोठा लौकिक
करून ठेविला आहे. आणि आपण एका दिवाणाकरितां
राज्य सोडून येथें येऊन बसलां हें काय ! ह्यांत आपला
काय लौकिक होईल ? आपणांस दिवाणाची तजवीज
करणें अवघड आहे असें नाहीं.” हें ऐकून महाराज किं-
चित् शांत झाल्यासारखे होऊन ह्मणाले, “आमचें ऐकतो
कोण ?” त्यावर दिनकरराव ह्मणाले कीं, “त्यांत कांहीं
कठिण नाहीं. मी आपल्या सेवेंत हजर आहे. मी आपल्या
इच्छेप्रमाणें वागण्यास तयार आहे. आपल्या दरबारचे
वकील वामनराव अण्णा ह्यांस रेसिडेंटसाहेबांकडे पाठवून,

त्यांजला असें कळवावें कीं, “दिनकरराव ह्यांजला आपणांकडे पाठविले आहेत, ते माझा निरोप आपणांस कळविलेल्याप्रमाणें व्यवस्था घ्यावी.” असा, अगदीं असाच निरोप महाराजांनीं रेसिडेंटसाहेबांस पाठविला; त्यांत एक शब्द कमजास्त केला नाही. कां कीं. दिनकरराव हे तेथें जाऊन कांहीं झालें तरी, असत्य असें सांगायलाचे नाहींत, त्यांच्या तोंडांतून अजून कधीं निघायलाचे नाहीं, अशी त्यांची खातरी होती. नंतर त्याप्रमाणें दिनकरराव हे रेसिडेंटसाहेबांस भेटले, आणि त्यांनीं त्यांस मांगितलें कीं, दिवाणगिरीचें काम सोडण्याची माझी इच्छा आहे. त्यावर, आणखी कांहीं वर्षे आपल्या साह्याची गरज शिंदेशाहीच्या सुधारणेस आहे, असें त्यांस दर्शवून, आणखी पांच चार वर्षे तरी कामावर राहाण्याविषयीं त्यांनीं आग्रह केला. परंतु, त्यांनीं साफ मांगितलें कीं, “आतां ह्यापुढे कामावर राहण्याची माझी इच्छा नाही. आणखी आपण माझे खरें हित चिंतीत असाल, तर, माझा राजीनामा पत्रकरून, सरकारांतून दुसरा कोणी दिवाण नेमून आणण्याची कृपा करावी.” तो निश्चय पाहून रेसिडेंटसाहेबांनीं महाराजांस असें लिहून कळविलें कीं, आपल्या मजीप्रमाणें सरकारांत लिहून, तीन महिन्यांत दुसरा दिवाण नेमून घेण्याविषयीं सरकारांतून परवानगी आणितों. हें उत्तर वकिलांनीं महा-

राजांकडे आणून दिल्यावर, महाराज परत लष्करांत येऊन फार खिन्न झाले, आणि जे लोक दिनकररावांच्या चुगत्या त्यांजपाशीं सांगत होते, त्यांच्या समक्ष त्यांची फारच स्तुति करू लागले. ती स्तुति कांही खोटी नव्हती; खरी होती. कां की, दिनकरराव महाराजांस जे नकोतसे वाटत होते, ते त्यांच्या दुर्गुणावरून नकोतसे वाटत नव्हते, तर त्यांची निस्पृहता आवडत नसे, त्यावरून ते त्यांस नकोतसे झाले होते. ह्याचें कथन पूर्वी केलेच आहे.

असें झाल्यावर त्याच दिवशीं दिनकररावांनीं नायब दिवाणांस सांगितलें की, कामाची विचारपूस करण्यास उद्यांपासून खुद महाराजांकडे जात जावें; आम्हांकडे येऊं नये; कां की, आतां आम्हीं काम सोडिलें आहे. ह्याप्रमाणें कामाचा संबंध सोडिल्यावर दिनकरराव ह्यांनीं लागलीच काशीयात्रेस जाण्याची तयारी केली, आणि त्या कामाकरितां रजा मागितली. ती महाराजसाहेबांनीं मंजूर केली. तेव्हां ते लागलेच काशीकडे चालते झाले. एक महिना काशीस राहिले, एक महिना प्रयागास राहिले, आणि एक महिना इतर ठिकाणीं थोडेथोडे राहिले, आणि तीन महिने पुरे होतांच परत लष्करांत दाखल झाले. ते परत आल्याची बातमी कळतांच महाराजांनीं त्यांस बोलवावयास पाठविलें. तेव्हां स्वारी कंपूत होती, तेथें त्यांस दिनकरराव जाऊन

भेटले. तेव्हां त्यांस महाराजांनीं प्रदासांतली सगळी हकीकत विचारून घेतली, आणि ते गेल्यामार्गे काम कसे चालविले, तेंही त्यांस सांगितलें. नंतर, झान जेवण वगैरे व्हावयाचें होतें. झणून दिनकरराव महाराजांचा निरोप घेऊन घरीं आले. जेवणखाण आटपत होतें, इतक्यांत महाराजांकडून, तीन महिन्यांच्या पगाराची रक्कम घेऊन हुजऱ्या आला. ती तशीच परत करून त्या हुजऱ्याबरोबर महाराजांस राम-राम सांगून पाठवून असें कळविलें कीं, मी समक्ष भेटेन त्या वेळीं ह्याविषयीं काय ती विनंति करिन. नंतर तिसऱ्या प्रहरीं आपले बंधु नानासाहेब ह्यांजबरोबर महाराजांस निरोपानें असें कळविलें कीं, मी कांही पगारी रजेवर नव्हतो; कामापासून दूर होण्याकरितां रजा मागितली होती. पगाराचे रुपये मला घेतां येत नाहींत. ही रक्कम नायब दिवाणांस किंवा ज्यांनीं काम केले असेल, त्यांस दिल्यास त्यांचा हक्क आहे. हें उत्तर ऐकून महाराज आपले ठिकाणीं फार चकित झाले. नंतर सार्धकाळीं दिनकरराव महाराजांकडे गेले. तेव्हां महाराज त्यांस झणाले, आपण पुनः माझ्या मर्जीप्रमाणें काम करावें, अशी माझी इच्छा आहे. त्यावर त्यांनीं उत्तर दिलें कीं, “घरणांचें दर्शन होत असावें; कुटुंबनिर्वाहास जाहागीर दिलीच आहे; आपेक्षां विशेष कांहीं नको.” हें कानीं पडल्यावर महाराजांनीं दौत लेखणी आणविली, आणि

आपले हातानें सर्टिफिकेट लिहून तें दिनकररावांच्या हाती दिलें. तें मूळांत असें आहे:—

श्री

राजश्री रावराजे दिनकरराव रघुनाथ राजवाडे मुंताजिम-
बहादुर गो०

दंडवत विनंति उपरी—तुम्हीं सरकारचाकरी अवल सुभे तक्रार येथें करून तें काम उत्तम रीतीनें चालविलें सबब दिवाणगिरीचें काम चैत्र शुद्ध १ संवत् १९०८ चे सालीं दिलें. तेव्हांपासून आजपर्यंत व गवरांत बहुत उत्तम प्रकारें दयानत व अमानतीने अजबस खैरखवाई केली व साहेब लोक रजामंद ठेविले. केले काम आझांस समजून दिलें. ह्यास्तव आझीं राजी होऊन हें नेकनामीपत्र तुझांस दिलें असे. तर जीं इनाम गांवे व इनामें व जमीन तुझांस दिली, ती तुझांस नसलन बाद नसलन बतनन बाद बतनन हमेशा चालतील. तीर्थी गेल्यावर नगदी दरमहा मिळतो तो जसा चालविणें असेल तसा चालेल. तुमची खुशी असेल तों-पर्यंत चाकरी करा अगर न करा, अथवा पाहिजे तेथें राहा इकडून अटकाव कोणत्याही तऱ्हेचा राहिला नाही. ता० २० ज्यानेदारी संवत् १९१५ सन १८५९ इसवी हे विनंति.

ह्याप्रमाणें ग्वाल्हेरच्या राज्याशीं दिनकरराव ह्यांचा जो कामाचा संबंध होता, तो तुटला. हा संबंध असतां त्या

राज्यांत त्यांनी कोणकोणतीं कामे केलीं, तीं कशीं केलीं, आणि त्यांचा उपयोग किती झाला, ह्यांचें कथन पूर्वी बरेंच तपशीलवार आलें आहे. परंतु, त्यांचें स्वरूप थोडक्यांत लक्षांत येण्याकरितां तें येथें सांगणें समर्थक दिसतें.

१. स्वर्च कमी करून, राज्याच्या उत्पन्नास आणि खर्चास मेळ घातला.

२. दिवाणी, फौजदारी आणि पोलीस ह्यांचीं खातीं वेगळीं करून त्यांची शिस्त लाविली.

३. देशांत जागोजाग चौक्यापाहारे ठेवून चोराचिऱ्यांचा बंदोबस्त केला.

४. शेतकरी लोकांस दाहा दाहा वीस वीस वर्षांचे पट्टे देऊन त्यांचे ठायीं सरकाराविषयीं पूज्यबुद्धि आणि विश्वास ही उत्पन्न केलीं.

५. रानटी लोकांस सोईच्या मार्गानें दोन गोष्टी सांगून, त्यांच्यांतल्या कन्याहत्यांसारखे दुष्ट प्रघात बंद केले.

६. एक नवी अकौंटंटजनरलाची जगा उत्पन्न करून, राज्याच्या हिशेबाची शिस्त लावून, सगळ्या राज्याच्या उत्पन्नखर्चाचा सूड बरोबर राहावा, असें केलें.

७. आणखी एकंदरीत इंग्लिश सरकार आणि शिंदेसरकार ह्यांच्यामध्ये संबंध चांगले प्रेमाचे राहावे, आणि ते चांगल्या प्रकारें निरंतर चालावे, असें केलें.

हैं काम कांहीं थोडें झालें नाहीं. इतकें काम राज्याकरितां करून ठेवलें आहे, असे दिवाण, इतिहास धुंडाळून पाहिला तर, फारच थोडे निघतील. शिवाय, बंडाची मडबड आन्वेषल्यावर व त्यापुढें त्यांनीं शिंदेसाहीकरितां कोण-कोणत्या गोष्टी संपादित्या, त्या येथें थोडक्यांत सांगतों.

१. बंडाच्या वेळीं शिंदेसरकारानें वर्तणूक राजनिष्ठेची केली, झणून त्यांस आमदरा हा तीन लाखांचा एक नवा परगणा इंग्रजसरकारानें दिला.

२. ग्वाल्हेरचा किल्ला इंग्लिश सरकारच्या स्वाधीन होता, तो शिंदेसरकारास देवविला.

३. महाराजांचे मनांत फौज वाढवायाची होती, तिज-विषयींची परवानगी इंग्लिश सरकाराकडून आणविली. पांच हजार पायदल ठेवण्याची मोकळीक सरकारानें दिली.

४. महाराजांस झांशी इलाखा पाहिजे होता, तो त्यांस इंग्रज सरकाराकडून देवविला, आणि त्याच्या मोबदला शिंदेसरकारचा दक्षिणेंतला मुलूख इंग्लिश सरकारास दिला.

५. कंठिजेंट फौजेच्या खर्चाच्या बाकीबद्दल शिंदेसरकारावर इंग्रज सरकारची बाकी पुष्कळ तुंबली होती, ती खर्ची घालविली.

६. कारण पडल्यास दत्तक घेण्याविषयी महाराजांस परवानगी मिळवून दिली.

७. औरस पुत्र प्राप्त होण्याच्या आधी जयाजीराव महाराजांनी एक मुलगा दत्तक घेतला होता. तो बरोबर वागेना, आणि तो गादीचा मालक होऊ नये असे महाराजांस वाटले, छप्पून, मोठी खटपट करून, तो दूतकसंबंध इंग्रजसरकारांतून रद्द करून आणविला.

इतकी कामे करून देऊन, आणि वंदाच्या मोठ्या मोठ्या भडक्यांतून शिंदेशाहीला बचावून, दिनकरराव काम सोडून मोकळे झाले. तेव्हां महाराजांस वाईट वाटले हे वर सांगितलेच आहे. हे उपकार महाराज विसरले नाहीत. ते दिनकररावांच्या योग्यतेची किंमत जाणून होते. छप्पून, त्यांनी त्यांचा बहुमान केला, आणि ते त्यांचे उत्तराई झाले. तो बहुमान काय केला, ते ह्या ग्रंथांत एका वेगळ्याच भागांत सांगायचे योजिले आहे. तेथे त्याचे कथन होईल.



भाग सातवा.

कायदेकौंसलदारीवर योजना.

गद्य.

माणसें पवित्र असतात, तेव्हां कायदे निरूपयोगी असतात;
आणि माणसें भ्रष्ट होतात, तेव्हां कायदे मोडतात.

लॉर्ड बीकमस फील्ड.

गद्य.

कायदे करण्यांत आमचें मुख्य तत्व हें आहे कीं, ते साधतील
तितके सर्वांस एकसारखे असावे; भेदाशिवाय चालतच नाही
तेथें भेद असावा; परंतु, निश्चितत्व सर्वत्र असावें.

लॉर्ड मेकाले.



र्तव्य करण्याविषयीं मनुष्याची प्रवृत्ति निरंतर
जागृत राहत नाही. तेणेंकरून व्यवहारांत
अकर्म होतें. तें न व्हावें, ती प्रवृत्ति जागृत
राहावी, ह्याकरितां राष्ट्रास कायद्यांची आवश्यकता असते.
हे कायदे राजा आणि प्रजा ह्यांनीं, देशव्यवहारांत परस्प-
रांशीं कोणत्या रीतीनें वागावें ह्याचे स्थूल मानाचे नियम

असतात. आणि त्या नियमांचा सगळा आशय पंतांनीं एका ओळीत आणिला आहे:-

प्रभुनें प्रजा प्रजांनीं प्रभु रक्षावाचि संकटीं असुनी.

वनपुर्ण.

हे सगळे नियम कालदेशवर्तमानानुसार बदलत असतात. आणखी आमच्या ह्या देशामध्ये नाना धर्म आणि नाना जाति असल्यामुळे, त्यांच्या अनुरोधाने कायदे करावे लागतात. असें आहे तरी, "राजा कालस्य कारणम्" ह्या तत्त्वाच्या आधराने सगळे व्यवहार चालतात. ह्मणून, ह्या राष्ट्रांमध्ये स्वराज्य होतें, तेव्हां कायदे वेगळे होते, पुढें यवनांचें राज्य झालें, तेव्हां कांहीं वेगळे होते, पुढें मराठ्याही झाली, तेव्हां कांहीं वेगळे होते, आतां इंग्रजी आहे, तेव्हां आतां कांहीं वेगळे आहेत. हें सगळें धोरण राजवृत्तीवर असतें. त्या सगळ्या प्रकरणाची येथें चर्चा करावयाची नाही आहे. तर, केवळ सध्याच्या कारकीर्दीतल्या कायद्यांच्या रचनेविषयीं थोडेंसे सांगायचें आहे. कां की, रावराजे ह्यांचा कांहीं संबंध त्या विषयाशी होता.

इलिझाबेथ राणी ह्यांनीं ईस्टइंडिया कंपनीस इ० स० १६०१ ह्या वर्षी सनद दिली, तींत त्यांस कायदे करण्याचा अधिकार दिलेला आहे. पण तो अधिकार त्या कंपनीच्या अंतर्गत व्यवस्थेपुरत्या कायद्यांचा असावा असें वाटतें. कां

की, ईस्टइंडिया कंपनीस हिंदुस्थानांत राज्य प्राप्त होईल, ही गोष्ट तेव्हां कोणाच्या स्वप्नीही नव्हती. परंतु, ह्या प्रकरणांत एक चमत्कार असा आहे की, असे कायदे करण्याचा अधिकार जरी इंग्लंडाच्या राष्ट्रीसरकारांनी त्या कंपनीस दिला होता, तरी पण तो इकडच्या राजांनी कसा चालू दिला ? कायदे करणे हा राजसत्तेचा अंश आहे. तो अंश इकडच्या राजांनी आपल्या सत्तेत कसा चालू दिला, हे कळत नाही. इंग्लिश सरकार आपल्या ताब्यांतल्या व्यापार करणाऱ्या मंडळीस असे कायदे कधी करू देणार नाही. कां की, त्याच्या योगानें मुख्य राजसत्तेचा विक्षेप होतो. पण, ही गोष्ट, दुर्दैवेंकरून, आमच्या इकडच्या तेव्हांच्या राजेरजवाड्यांच्या लक्षांत आली नाही. झणून त्या अधिकारापासून ह्या कंपनीस लाभ साधतां आला. ह्या कंपनीस ३० स० १७६५ ह्या वर्षी बंगालची दिवाणी मिळाल्यानंतर देशाच्या व्यवस्थेकरितां कायदे करण्याचा प्रसंग आला. तसा आणखी अधिकार इंग्लंडांतल्या सरकारानें ३० स० १७७३ ह्या वर्षी ईस्टइंडिया कंपनीस दिला. तेव्हांपासून हिंदुस्थानांत इंग्रजी कायदे चालण्याची सुरवात झाली. तेव्हां कायदेकौसलांच्या अस्तित्वास आरंभ झाला. ह्या-विषयीं एका पुस्तकांत असे लिहिलें आहे:—“मद्रासेस कायदे करण्याचा अधिकार मिळाल्याप्रमाणें पहिलें रेग्युलेशन

१६६ रावराजे सर दिनकरराव राजवाडे ह्यांचें चरित्र.

सन १८०३ ह्या सालचें आहे. मुंबईस कायदे करण्याचें इ० स० १७९९ सालापासून सुरू झालें होतें. परंतु त्या वाबतीतील अधिकार इ० स० १८०७ पर्यंत स्पष्टपणें मिळाला नव्हता. इ० स० १८३२ सालीं हिंदुस्थानचे कायदेकौंसिलाची सुधारणा झाली. त्या वेळीं गव्हर्नरजनरलांनीं सर्व हिंदुस्थानासाठीं कायदे ठरवावे, व मुंबई व मद्रास येथील गव्हर्नरांनीं कायद्यांचे मसुदे मात्र पाठवावे, असें ठरविलें होतें. इ० स० १८५३ सालचे कायद्यावरून कायदेकौमिलांतील सभासदांची संख्या वाढविण्यांत आली, परंतु ते सगळे सरकारी नौकरच असत. व त्याच कायद्यावरून सर्व लोकांस कौन्सिलांचा वादविवाद ऐकण्यास जाण्याची मोकळीक मिळाली, व वादविवाद छापण्याचेंही ठरलें. हल्लींची कायदे करण्याची व्यवस्था व अधिकार हे सन १८६१ सालच्या कायद्याप्रमाणें ठरले आहेत.” इतकें झालें आहे, तरी ह्या कामांतलें काढिण्य गेलें नाहीं. असो.

“कायदेकौंसिल हें स्वतंत्र दुसरें कौंसिल आहे, असें झणण्याचा प्रघात आहे. परंतु खरा प्रकार असा आहे कीं, गव्हर्नरजनरलाचें कौंसिल एकच असून त्यांत कायदे करण्याचे प्रसंगीं मात्र जादा सभासद असतात. ह्या जादा सभासदांपैकीं निमेष सरकारी नौकरीत असलेले असावे लागतात, व त्यांत कांहीं नेटिव्ह नेमण्यांत येत असतात.

जादा सभासदांची नेमणूक दोन वर्षांची असते." असे
 "हिंदुस्थानची राज्यव्यवस्था व लोकस्थिति" ह्या पुस्तकांत
 लिहिले आहे. आणखी, कौंसिलांमध्ये नेटिव्ह घेण्याचा
 ठराव इ. स. १८६१ ह्या वर्षी झाला. तेव्हां, अगदी
 आरंभी जे नेटिव्ह गव्हर्नरजनरलाच्या कौंसिलामध्ये
 घेतले, त्यांत रावराजे दिनकरराव हे होते. ही नेटिव्ह लोक
 कौंसिलांत घेण्याची योजना सरकाराने जी केली आहे,
 तिचे बीज असे आहे की, मनास येईल तसे कायदे
 करून आझांस इंग्रज सरकाराने बांधिले आहे, ही तक्रार
 लोकांत राहू नये. म्हणजे, आझी जे कायदे करितों ते,
 तुमच्यांतल्या मोठ्या प्रमुख आणि ममजदार लोकांच्या
 अनुमताने करितों, असे लोकांस कळावे, म्हणून सरकार
 ही व्यवस्था करिते. तेव्हां ह्या कामास ज्या माणसांची
 निवड त्यांनी अगदी आरंभी केली, ती माणसे खरोखरच
 फार मोठ्या योग्यतेची, देशाविषयी उत्तम माहीतगार,
 उत्तम राजनिष्ठ, आणि देशाचे कल्याण करणारी, अशी
 असली पाहिजेत, हें उघड आहे. ह्यांत रावराजे दिनकरराव
 हे एक होते. ह्यांनी ग्वाल्हेरचे राज्य, नवे कायदे करून,
 उत्तम प्रकारे चालविले होते. त्यांचा लौकिक फार मोठा
 झाला होता. आणि निस्पृहतेविषयी आणि सत्यशीलते-
 विषयी त्यांची मोठी आख्या होती, तेव्हां त्यांची निवड

१६८ रावराजे सर दिनकरराव राजवाडे ह्यांचें चरित्र.

मरकारानें केली, ती योग्यच केली. प्रभावळीतली मूर्ति प्रभावळीत बसविली, असें हाटलें पाहिजे.

हें कौन्सिलदारीचें काम मोठ्या धाटाचें असतें—गव्हरनर जनरलांच्या वगैरानें मांडीशीं मांडी लावून बसून करावयाचें अमतें—पण, तें नितकेंच कठिण असतें. सरकारचा पक्ष आणि रयतेचा पक्ष असे दोन पक्ष तेथें स्पष्ट असतात. त्यांत मरकारचा पक्ष धरणारी मंडळी मोठी आणि अधिकारारूढ असते. रयतेचा पक्ष धरणारी मंडळी आणि त्यांतही ती एतद्देशीय—ती राजस्तेरहित असते— तिचे पाय रयतेकडे ओढत असतात, पण, तसें बोललें असतां राजपक्षाच्या मंडळीस काय वाटेल कोण जाणे असें भय वाटत असतें—अशी त्यांची मोठी ओढाताण चाललेली असते. परंतु, शाहाणीं माणसें त्यांतच मोठ्या चातुर्यानें—कांटा मोडूं नये आणि डोळा फुटूं नये अशा रीतीनें—आपलें कर्तव्य करितात. आणि, दोन्ही पक्षांकडून शाबास झणून घेतात. तसेंच रावराजे दिनकरराव ह्यांनीं केल्ले. त्यांचें साधंत वर्णन करण्यास येथें अवकाश नाही. परंतु, त्यांतल्या थोड्याशा मुख्यमुख्य गोष्टी येथें सांगतो.

रावराजे दिनकरराव ह्यांची नेमणूक इ० स० १८६१ च्या कौन्सिलआक्टाप्रमाणें गव्हरनर जनरलांच्या कायदे-कौन्सिलांत इ० स० १८६२ च्या ज्यानेवारी महिन्यांत

झाली. आणि त्या कौन्सिलाची पहिली कचेरी त्याच महिन्याच्या २९ व्या तारखेस कलकत्ता येथे सरकारी वास्त्यास भरली. तीस रावराजे दिनकरराव हे गेले होते. तीत किती-एक कायद्यांच्या मसुद्यांविषयी बोलणें झालें. पण त्यांत प्रथम असा एक कायद्याचा मसुदा होता की, त्याचा संबंध इनाम किंवा जाहागिरी ह्यांशी होता. ह्मणजे इनामदारांस किंवा जाहागिरदारांस आपलें इनाम किंवा जाहागीर ह्यांची व्यवस्था आपल्या इच्छेप्रमाणें—ह्मणजे विकतांदिकतां येईल की नाही, हा विषय होता. त्यावर रावराजे दिनकरराव ह्मणाले की “ह्या देण्या सरकारानें दिल्या, तेव्हां त्यांस त्यांवर अशा अटी ठेवण्याचा अधिकार होता. ह्या कायद्यापासून सरकाराला कांहीं उपयोग नाही, तसा रयतेलाही कांहीं उपयोग नाही. हा कायदा लोकांतल्या बहिवाटीच्या विरुद्ध आहे. आणखी जे कोणी कर्जबाजारी झाले आहेत, त्यांना मात्र हा आवडेल. स्थावर मिल्कत जर गाहाण ठेवितां येत नाही, आणि विकतां येत नाही, तर मालकास ती फारशी उपयोगी पडावयाची नाही. अशा स्थावर मालावर दिवाणीकोर्टाची टांच चालावयाची नाही, असें ह्या कायद्यांत आहे. परंतु, फौजदारी खटल्यांत झालेला दंड वसुलांत आणण्यास ह्या मालाची हवीतशी व्यवस्था करण्यास सवक आहे, असें झालें आहे.

असा दंड भरण्यास जर ती दूर करतां येत आहे, तर ती कर्ज फेडण्याकरितांही दूर करतां यावी, हें राख आहे. स्वसंपादित मालमत्तेचा व्यय लोक धर्मादाय, सार्वजनिक उपयोगाचीं कामें, किंवा आपल्या माणसांस बक्षीस देण्यांत करित असत; आणि प्रसंग पडल्यास गाहाणही ठेवीत असत; पण विक्रीत नसत. पण ह्या कायद्याप्रमाणें झटलें झणजे स्थावर मिळकतीवर त्यांची सत्ता कोणत्याही प्रकारची राहात नाही.” ह्यावरून उघड असें दिसतें कीं, एखाद्या माणसास सरकारांतून जाहागीर किंवा इनाम मिळतें, त्यावर त्या माणसाची सत्ता पूर्णपणें राहावी, असें मत रावराजे ह्यांचें होतें. आणि तें बरोबर आहे, असें वाटतें. कां कीं, एकाद्या वस्तूचें स्वामित्व पूर्ण स्थापित करण्याचें मुख्य प्रमाण तेंच आहे.

ज्ञानंतरची दुसरी कचेरी तारीख १२ फेब्रुवारी इ०स० १८९२ ह्या दिवशीं भरली होती. तींत कितीएक कायद्यांच्या मसुद्यांविषयीं वादविवाद झाला. त्यांत “करार मोडणें” ह्या विषयावर एक मसुदा होता, त्याची व्याप्ति फार मोठी होती. आणि हा कायदा नीळ आणि कापूस पिकविणारे लोक आधीं माल देण्याच्या करारानें पैसा घेतात आणि तो करार मग मोडतात, त्याच्या निवारणाकरितां योजिलेला होता. हें स्पष्ट कळण्याकरितां, ह्या

सधेमध्ये आनरेबल मि. आर्स्किन हे जे काय बोलले, त्यांतला एक लहानसा उतारा येथे घेतो. तो हाः—“अशी कल्पना करा की, कोणी एका शेतकऱ्याने अमक्या एका आपल्या जमिनीवर अमक्या एका धान्याचे शेत करून त्याचा माल अमक्या एका सावकारास देण्याचा करार केला. तो करार त्याच्या मनांत प्रथम पुरा करावयाचा होता. परंतु, पुढे पैशाच्या लोभाने झणा किंवा हट्टादाव्याने झणा त्याने त्याप्रमाणे करार पुरा केला नाही, आणखी जरी त्याला असे ठाऊक होतें की, आपण करार मोडल्याने सावकाराचे फार नुकसान होईल, तरी, त्याने शेताचा माल दुसऱ्या कोणास दिला, किंवा मालाचा पैसा घेऊन तो पळून गेला, आणि जमीनही दुसऱ्याकडे गाहाण टाकिली, तर अशा अपराधास शिक्षा पाहिजे. ती कायद्यांत कोठे सांगितली नाही, झणून हा कायदा पाहिजे आहे, असे आमचे मत आहे.” ह्यावरून त्या मसुद्याचा हेतु लक्षांत येण्यास अडचण पडावयाची नाही. ह्या विषयावर रावराजे दिनकरराव ह्यांनी आपले मत असे दिले की, “आम्हांला असे वाटतें की, अशा प्रकारचा वेगळा कायदा असण्याचे मुळीच प्रयोजन नाही. कां की, आपले नुकसान होऊ नये, अशा माणसाशी करार करणे किंवा अशाविषयी सावधगिरी ठेवणे हे मनुष्याचे कर्तव्य आहे. इतके करून-

ही जर त्यांत कोणी लबाडी केली, तर त्यास शिक्षा करण्यास आणि त्याजकडून नुकसान भरून घेण्यास इ० स० १८५९ चा आठवा आक्ट आहेच; अथवा पिनलकोडच्या ४१९ कलमाप्रमाणे त्यास शिक्षा करितां येण्यासारखी आहे." ह्याज्ये, ह्या मतावरून असें दिसते कीं, कायदे उगाच पुष्कळ करून ठेवणे हें बरें नाहीं, असें त्यास वाटत होतें. आणि तेंच बरोबर आहे. होईल तितका निर्वाह सध्या असलेल्या कायद्यांनीं करावा. आणि त्यांत निर्वाह न होईल, तेवढ्यापुरता नवा कायदा करावा, हें उत्तम आहे. शिवाय, ह्या कायद्याचा मुख्य रोंख निळीच्या आणि कापसाच्या पिकाशीं होता, आणि त्यांत युरोपियन व्यापाऱ्यांचे बरेच अंग असल्यामुळे हा विशेष आग्रह चालला होता, हें त्यांच्या लक्षांत येऊन चुकलें होतें.

ह्यानंतर फेब्रुवारीच्या २६ व्या तारखेस कौन्सिलाची सभा भरली होती. त्या वेळीं इतर मसुद्यांबरोबर अपराध्यांस फटके मारण्याच्या शिक्षेबद्दलच्या कायद्याच्या मसुद्यावर वादविवाद झाला. त्या प्रसंगीं नामदार कौड ह्यांचे भाषण फार चांगलें झालें. ते ह्याणाले, "मला असें वाटतें कीं, सरकारानें अपराध्यांस जी शिक्षा करावयाची, ती नुसती शिक्षा नसावी, तर तीबरोबर त्याची सुधारणा होण्याचाही हेतु असावा. आणखी चांगला प्रौढ जो अपराधी आहे, तो

नुसत्या मारानें कधीं नीट ब्हाववाचा नाही. झणून फटक्यांची शिक्षा जी आहे, ती लहान मुलें एकदां चोरींत सांपडल्यावर पुनः चोरींत सांपडलीं तर त्यांस मात्र घाबी, इतर कोणास देऊं नये, असें माझे मत आहे. ह्यावर कितीएकांचा आक्षेप असा आहे कीं, कितीएक माणसें अशीं आहेत कीं, त्यांस माराशिवाय दुसरी शिक्षा, शिक्षाच वाटत नाही. ह्यावर उत्तरपक्ष असा आहे कीं, मनुष्य हा जर पशु आहे असा आढळला, तर त्याला पशूप्रमाणें वागविणें हें योग्य आहे, हें जें मत आहे, तें अर्वाचीन विचारास विरुद्ध आहे.” झणजे मनुष्य हा जर पशु झाला आहे, तर, त्याला मनुष्य करण्याचा उद्योग कायद्याच्या आधारेनें झाला पाहिजे, असा त्यांचा आशय दिसतो. ह्या विषयावर रावराजे दिनकरराव ह्यांनीं आपलें मत असें दिलें कीं, “सगळ्या अपराध्यांस देहदंडनाची शिक्षा देणें हें आह्मांस योग्य वाटत नाही. चोरीबद्दल एकदां शिक्षा झाली असून तो त्या अपराधांत जर पुनः सांपडला, तर मात्र त्याला फटक्यांची शिक्षा करावी. आणखी ती देखील, न्यायाधीशाला जर असें दिसून आलें कीं, चोरी करणें किंवा तुहंगांत पडणें हें एक उपजीविकेचें साधन आहे, असें अपराध्याच्या मनानें घेतलें आहे, तर मात्र करावी, परगहीं करूं नये. आणखी, अशा अपराध्यांस देखील, कैदेची

शिक्षा पुरी झाल्यावर, सोडून देतांनाही शिक्षा करावी.” ह्या मतावरून असें स्पष्ट दिसतें कीं, शिक्षा देण्याचे जे दोन हेतु साधारणपणें चांगले लोक समजतात—झणजे अपराध्यास शासन होणें आणि इतरांस दृढशक्त वसणें—हे दोन्ही हेतु ह्यांत साधावे, असा त्यांचा हेतु होता.

पुढें मार्च महिन्याच्या ५ व्या तारखेस कौन्सिलाची कचेरी भरली. तेव्हां, नाण्यांच्या संबंधाचे अपराध होतात, त्या संबंधानें पिनलकोडाची सुधारणा करावी, असा विषय होता. तो मसुदा पुष्कळांस आवडला नाही. कां कीं, त्या वेळीं पिनलकोड नुकताच अमलांत आला होता, आणि त्याचा अंमल सगळ्या अपराधांस पुरतो कीं नाहीं, तो अनुभव यात्रयाचा होता. त्या संबंधानें रावराजे दिनकरराव झणाले—“ह्या मसुद्यांत जे अपराध झणून सांगितले आहेत, त्यांची शाबिदी अपराध्यांवर होणें हें फार कठिण आहे. झणून हा कायदा लोकांस अतिशयित त्रासदायक होईल. पिनलकोडांत ह्या विषयाचा विचार झाला आहे. आणि तो कायदा अमलांत आल्यास अवघे दोनच महिने झाले आहेत.” कायद्यांनीं अपराध्यांचा बंदोबस्त होतो, हें खरें आहे. परंतु, नव्या कायद्यांत नवे अपराध जर सांगितले, तर ते अपराध लोकांस सुचविल्यासारखे होतात. झणून होतां होई तो तसें करूं नये. अपराधांचें निवारण करण्यापुरतेच कायदे करावे.

ज्ञानंतर मार्चे महिन्याच्या १० व्या तारखेस कौन्सिलाची सभा भरली होती. तेव्हां जे विषय बाहेर पडले, त्यांत स्थावर माल्याच्या वांटणीविषयीच्या कायद्याचा विषय होता. त्या संबंधाने रावराजे दिनकरराव झणाले,—“ज्या लोकांशीं ह्या कायद्याचा संबंध आहे, त्या लोकांस ह्यांतलें तत्व विशेष महत्वाचें आहे. ह्यांत जी थोडी सुधारणा पाहिजे आहे, ती सिलेक्ट कमिटींत होईल. परंतु १९ व्या कलमांत जें छटलें आहे की, सरकारधान्याच्या फेडीकरितां स्थावर मिळकत विकावी, तें रद्द केलें पाहिजे. कारण तें आम्हांस अगदीं पसंत नाही. सरकारसाऱ्याचा वसूल करण्यास ह्या गोष्टीची आवश्यकता नव्हती. परंतु, ही वहिवाट चातू असल्यामुळे रयतलोकांस सरकारावर पुष्कळ तक्रारी करण्यास जागा सांपडली, आणि पुष्कळ लोकांचे स्थावर मिळकतीवरचे हक्क विनाकारण गेले. हिंदुस्थानांतल्या लोकांची आसक्ति त्यांच्या स्थावर मिळकतीवर आणि तिच्यासंबंधाच्या इतर गोष्टींवर किती असते, हें चांगलें ठाऊक झालें आहे. झणून आम्हांला अतें वाटतें की, रयतलोकांचे हक्क कायम राखण्यास सरकारानें ही वहिवाट अगदीं बंद करावी, हें आवश्यक आहे.” ह्यावरून एक गोष्ट स्पष्ट दिसून येईल की, रावराजे दिनकरराव हे, रयतेच्या जमिनीवरच्या हक्कांस फार जपत असत. हें त्यांचें तत्व, त्यांनीं जे कायदे ग्वाल्हेर

संस्थानाकरितां केले आहेत, त्यांत तर अगदीं फारच स्पष्ट झालें आहे. हें तत्व फार चांगलें आहे. आणखी हें काहीं आजकालचें नाहीं, फार प्राचीन आहे. भारतांत देखील ह्याचा उल्लेख केलेला आढळतो. मोरोपंतानां एका ठिकाणीं झटलें आहे:—

आर्यार्थ.

करिति जतन वतन पतन

मत न मत्स्यांला तथापि तें बरिती.

त्याप्रमाणें हिंदुस्थानच्या लोकांची ही विशेष आसक्ति महाराणी व्हिक्टोरिया ह्यांच्या मोठ्या जाहीरनाम्यांतही कबूल केली आहे. ती अशी:—“बडिलांपासून चालत आलेल्या जमिनीवर हिंदुस्थानांतील लोकांची आसक्ति आहे ती आझांस माहीत असून आमच्या लक्षांत आहे. सरकारचें वाजवी घेणें असेल तें घेऊन लोकांचे जमिनीसंबंधीं जे जे हक्क असतील, ते ते त्यांजकडे सुरक्षित ठेवावे व हरएक बाबतींत कायदे ठरवितांना व ते अमलांत आणतांना, हिंदुस्थानांत जे प्राचीन हक्क व वहिवाटी, व रिवाज चालत आले असतील, त्यांवर योग्य नजर घावी, अशी आमची इच्छा आहे.” असो.

त्याच कचेरींत रंगून येथील म्युनिसिपालिटीच्या करांच्या संबंधाच्या कायद्याचा मसुदा बाहेर आला. त्यावर वाद-विवाद झाला. त्यांत राबराजे दिनकरराव झणाले:—“हा

कायदा रंगून शहराच्या संरक्षणाकरिता आणि सुधारणेकरिता व्हावयाचा आहे, तरी असे कायदे मुळीं ज्या हेतूनीं करितात, ते हेतु चांगले सिद्धीस जात नाहीत, आणि ज्या कायद्यांनीं लोकांवर नव्या जकाती आणि नवे कर बसतात, ते कायदे जसे त्यांस अप्रिय वाटतात, तसे अशा प्रकारचे कायदेही अप्रिय वाटतात. ह्या ममुद्याच्या आठव्या कलमाप्रमाणें लोकांस आपल्या घरांवर आणि इमारतींवर दाहा आण्यांपासून साडेसाहा रुपयांपर्यंत घरांच्या आणि इमारतींच्या किफायतीच्या मानानें दरसाल कर द्यावा लागवयाचा आहे. ह्मणजे दर घरास सरासरीनें अडीच रुपये बसतात. ह्याशिवाय त्यांजवर प्राप्तीवरील कर आहे, छापील कागदाचा कर आहे, मालावरच्या जकाती आहेत. ह्यावरून त्यांस एकंदर किती कर द्यावे लागतात, हें सहज दिसून येईल. प्राचीन काळीं मोठमोठी घरे बांधिलेलीं आहेत. त्यांत पुष्कळ माणसें राहतात. त्यांस विपत्ति आलेली आहे. त्यांस आपला निर्वाह चालविण्याची पंचाईत पडली आहे. तरी, त्यांजवर त्यांच्या घरांच्या किमतीच्या मानानें कर बसविले आहेत. त्यांच्या उत्पन्नाचा विचार मुळींच केलेला नाही. अशी जर खरी गोष्ट आहे, तर, असे लोक, शहरचे रस्ते स्वच्छ राखण्यास किंवा शहरांत दिवे लावण्यास पैसा कोठून देतील? ह्याशिवाय

त्यांस गाळ्यांवर आणि जनावरांवर कर द्यावा लागतो. घरांतलें प्रत्येक जनावर सरकारांत नोंदलेलें पाहिजे, आणि त्यावर दरसाल चार आणे कर दिला पाहिजे. जनावर नोंदण्याचें राहिल्यास दाहा रुपये दंड द्यावा लागतो. मग त्या जनावराची किंमत दाहा असो कीं दाहांहून कमी असो..... बैल आणि गाडी ह्यांबद्दल दरसाल बारा रुपये द्यावे लागतात. त्याच्या गाडीपासून त्याला कांहीं उत्पन्न होवो कीं न होवो, त्याने बारा रुपये दिलेच पाहिजेत. हाच प्रकार दुसऱ्या जनावरांचा आहे. अशा प्रकारें म्युनिसिपालिटीचें जें उत्पन्न होतें, त्यांतले पैसे सरकार पोलिसाच्या खर्चाकरितां घेतें. आतां, स्वसंरक्षणाबद्दल रयतेने सरकारास पैसे द्यावे, हें अगदीं वाजवी आहे. परंतु, सरकार जमिनीचा सारा घेतें, आणि दुसरे कर घेतें, त्याच्या पैशांतून हा पोलिसाचा खर्च करावा. मला असे वाटतें, हा जो कायदा होऊं पाहात आहे, ह्यासारखा कायदा कोणत्याही देशांतल्या लोकांस आवडावयाचा नाहीं. ज्या शहरांत म्युनिसिपालिट्या आहेत, तीं शहरें छणजे अगदीं स्वच्छ असतात असें नाहीं. त्याप्रमाणेंच, ज्या शहरांत म्युनिसिपालिट्या नाहींत, तीं छणजे अगदीं घाण असतात, असेंही नाहीं. लोक आपापलीं गांवें आणि शहरें स्वच्छ ठेवितात. लग्नाकार्याच्या वेळेस लोक रस्ते

आणि घरे चांगली स्वच्छ करितात. गावे आणि शहरे ही स्वच्छ ठेवणे हे सगळ्या लोकांच्या हिताचे आहे. ह्यापून ती स्वच्छलोकांनी निर्मळ ठेवावी, आणि त्या कामांत त्यांस सरकाराने मदत करावी. परंतु, सरकारी कामदारांनी लोकांकडून त्यांच्या जागा स्वच्छ ठेववाव्या हे आवश्यक आहे. ह्याच्या योगाने, मक्तेदार लोक जो पैसा मध्ये मिळवितात, त्याचा भार लोकांवर पडावयाचा नाही, आणि अशा प्रकारच्या कायद्यांपासून त्यांस त्रास सोसावा लागायचा नाही.” ह्या भाषणावरून रंगुनाकडची माहिती पुष्कळ कळते. आणि म्युनिसिपाल करांविषयी रावराजे ह्यांचे साधारण मत काय आहे, ते समजते. म्युनिसिपालिट्या प्रथम स्थापित होतात, तेव्हां त्यांचे जे हेतु असतात, ते पुढे पुढे सुटत जातात, आणि दुसरे खर्च त्यांवर पडून लोकांस ओझे होते. ते होऊ नये, असा रावराजे ह्यांचा अभिप्राय असावा, असे दिसते. ते बरोबर आहे. पोलिसाचा खर्च म्युनिसिपालिट्यांवर कां? म्युनिसिपालिट्या नव्हत्या तेव्हां पोलिसाचा खर्च कोठून चालला होता? जमिनीचा सारा घेतात, त्यांतून पोलिसाचा खर्च कां होऊ नये? असे अनेक प्रश्न ह्या भाषणावरून मनांत उभे राहातात. त्यांची चर्चा करण्याचे ठिकाण हे नव्हे. असो.

पुढे नोवेंबरच्या २६ व्या तारखेस कौन्सिलाची जी सभा

भरली होती, तीस, इतर प्रकरणांत, सार्वजनिक उपयोगाकरितां लोकांची जमीन घेण्याच्या कायद्यांचा मसुदा निघाला होता. त्याविषयींच्या वादाच्या वेळीं रावराजे दिनकरराव ह्मणाले, “अशी जमीन जर इनाम असेल, किंवा वंशपरंपरेनें वाहलेली असेल, आणि मालकाच्या मनांत जर तिची किंमत घ्यावयाची नसेल, तर, त्या प्रकारची नवी जमीन त्याम दुमरीकडे द्यावी, आणि त्या जमिनींत इमारती वगैरे असल्यास त्यांची किंमत त्यास वेगळी द्यावी. घर द्यावें लागत असलें, तर त्या घरास लागली आहे तितकी जमीन त्यास देऊन, शिवाय घराची किंमत त्यास द्यावी. ह्या कायद्यांत असेंही घालून ठेवावें कीं, सरकारी कामदारांनीं धर्मसंबंधीं इमारतींकडे विशेष लक्ष पुरवावें.”

तांरीख १७ दिसेंबर १८६२ रोजीं कौन्सिल भरलें होतें, त्यांत खिली लोकांच्या लक्षसंबंधीं कायद्यांचा मसुदा निघाला होता; त्याविषयींही रावराजे दिनकरराव ह्यांनीं भाषण केलें. त्यांत मुख्य विचार असा सुचविला होता कीं, त्यांच्या लक्षांमध्ये संशयित संबंध असा काहीं-एक राहूं नये. ह्मणजे, त्यांचीं लग्ने चुकभुलीनें किंवा कोणत्याही प्रकारच्या भ्रमाखालीं होऊं नयेत, ह्याविषयीं खबरदारी ठेवावी.

ह्याप्रमाणें रावराजे दिनकरराव ह्यांची कौन्सिलदारीची